

Il-Ġurnal Uffiċjali

L 160

tal-Unjoni Ewropea



Edizzjoni bil-Malti

Legiżlazzjoni

Volum 52

23 ta' Ġunju 2009

Werrej

I Atti adottati skont it-Trattati tal-KE/Euratom li l-pubblikazzjoni tagħhom hija obbligatorja

REGOLAMENTI

Regolament tal-Kummissjoni (KE) Nru 538/2009 tat-22 ta' Ġunju 2009 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix 1

★ **Regolament tal-Kummissjoni (KE) Nru 539/2009 tat-18 ta' Ġunju 2009 li jemenda r-Regolament (KE) Nru 810/2008 li jiftah u jipprovdi għall-amministrazzjoni ta' kwoti tariffarji għaċ-ċanga friska ta' kwalità għolja, imkessha u ffrizata, u għal-laħam tal-buflu ffrizat u r-Regolament (KE) Nru 748/2008 dwar il-ftuh u l-amministrazzjoni ta' kwota ta' tariffa tal-importazzjoni għal falda rqiqqa ffrizata ta' annimali bovini fi hdan il-kodiċi tan-NM 0206 29 91 3**

★ **Regolament tal-Kummissjoni (KE) Nru 540/2009 tat-22 ta' Ġunju 2009 li jemenda r-Regolament (KE) Nru 1450/2004 dwar il-produzzjoni u l-iżvilupp ta' statistika Komunitarja dwar l-innovazzjoni ⁽¹⁾ 8**

II Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja

DEĊIŻJONIJIET

Il-Kunsill

2009/484/KE:

- ★ **Deċiżjoni tal-Kunsill tas-6 ta' April 2009 dwar il-konklużjoni tal-Protokoll Addizzjonali għall-Ftehim dwar il-Kummerċ, l-Iżvilupp u l-Kooperazzjoni bejn il-Komunità Ewropea u l-Istati Membri tagħha, minn naha waħda, u r-Repubblika tal-Afrika t'Isfel, min-naha l-oħra, biex tittiehed in konsiderazzjoni l-adeżjoni tar-Repubblika tal-Bulgarija u tar-Rumanija mal-Unjoni Ewropea** 9

Il-Kummissjoni

2009/485/KE:

- ★ **Deċiżjoni tal-Kummissjoni tal-21 ta' Ottubru 2008 dwar l-Għajjnuna mill-Istat Nru K 44/07 (ex N 460/07) li Franza qed tippjana li timplimenta favur l-impriża FagorBrandt (notifikata taht id-dokument numru C(2008) 5995) ⁽¹⁾** 11

2009/486/KE:

- ★ **Deciżjoni tal-Kummissjoni tat-22 ta' Ġunju 2009 dwar ix-xiri ta' antigeni tal-vajrus tal-marda tal-ilsien u d-dwiefer** 27



⁽¹⁾ Test b'relevanza għaż-ŻEE

I

(Atti adottati skont it-Trattati tal-KE/Euratom li l-pubblikazzjoni tagħhom hija obbligatorja)

REGOLAMENTI

REGOLAMENT TAL-KUMMISSJONI (KE) Nru 538/2009

tat-22 ta' Ġunju 2009

li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u
ħaxix

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Dicembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fit-23 ta' Ġunju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 22 ta' Ġunju 2009.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	CL	55,0
	MA	32,7
	MK	35,9
	TR	57,2
	ZZ	45,2
0707 00 05	JO	156,8
	MK	29,2
	TR	114,0
	ZZ	100,0
0709 90 70	TR	105,3
	ZZ	105,3
0805 50 10	AR	58,5
	BR	104,3
	TR	53,8
	ZA	95,8
	ZZ	78,1
0808 10 80	AR	83,6
	BR	73,4
	CL	79,2
	CN	92,1
	NZ	106,2
	US	102,6
	ZA	86,0
	ZZ	89,0
0809 10 00	TR	210,5
	US	174,4
	ZZ	192,5
0809 20 95	TR	351,3
	ZZ	351,3
0809 30	MA	405,8
	TR	166,2
	US	203,1
	ZZ	258,4
0809 40 05	AU	289,7
	CL	108,6
	ZZ	199,2

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "origini ohra".

REGOLAMENT TAL-KUMMISSJONI (KE) Nru 539/2009

tat-18 ta' Ġunju 2009

li jemenda r-Regolament (KE) Nru 810/2008 li jiftaħ u jipprovdi għall-amministrazzjoni ta' kwoti tariffarji għaċ-ċanga friska ta' kwalità għolja, imkessha u ffrizata, u għal-laħam tal-buflu ffrizat u r-Regolament (KE) Nru 748/2008 dwar il-ftuħ u l-amministrazzjoni ta' kwota ta' tariffa tal-importazzjoni għal falda rqiqa ffrizata ta' annimali bovini fi hdan il-kodiċi tan-NM 0206 29 91

IL-KUMMISSJONI TAL-KOMUNITAJIET EWROPEJ,

kwalità għolja friska, imkessha u ffrizata skont ir-Regolament (KE) Nru 810/2008.

Wara li kkunsidrat it-Trattat li jistabbilixxi l-Komunità Ewropea,

(5) Ir-Regolamenti (KE) Nru 748/2008 u (KE) Nru 810/2008 għandhom jiġu emendati skont dan.

Wara li kkunsidrat ir-Regolament tal-Kunsill (KE) Nru 1095/96 tat-18 ta' Ġunju 1996 dwar l-implimentazzjoni tal-koncessjonijiet dikjarati fl-iskeda CXL imfassla bħala riżultat tal-konkluzjoni tan-negozjati tal-FGKT (GATT) XXIV.6 ⁽¹⁾, u b'mod partikolari l-Artikolu 1(1) tiegħu,

(6) Il-kwoti tariffarji skont ir-Regolament (KE) Nru 748/2008 u (KE) Nru 810/2008 jinfetħu kull sena għall-perjodu mill-1 ta' Lulju ta' sena waħda sat-30 ta' Ġunju tas-sena ta' wara. Sabiex nevitaw il-konfużjoni u disturbi possibbli fil-kummerċ matul perjodu tal-kwota tariffarja tal-importazzjoni, dan ir-Regolament għandu japplika biss mill-bidu tal-perjodu tal-kwota tariffarja tal-importazzjoni li jmiss fl-1 ta' Lulju 2009.

Billi:

(7) Il-miżuri provduti f'dan ir-Regolament huma skont l-opinjoni tal-Kumitat Amministrattiv tal-Organizzazzjoni Komuni tas-Swieq Agrikoli,

(1) It-tieni subparagrafu tal-Artikolu 1(1) tar-Regolament tal-Kummissjoni (KE) Nru 748/2008 tat-30 ta' Lulju 2008 dwar il-ftuħ u l-amministrazzjoni ta' kwota ta' tariffa tal-importazzjoni għal falda rqiqa ffrizata ta' annimali bovini fi hdan il-kodiċi tan-NM 0206 29 91 ⁽²⁾ u l-ewwel subparagrafu tal-Artikolu 1(1) tar-Regolament tal-Kummissjoni (KE) Nru 810/2008 tal-11 ta' Awwissu 2008 li jiftaħ u jipprovdi għall-amministrazzjoni ta' kwoti tariffarji għaċ-ċanga friska ta' kwalità għolja, imkessha u ffrizata, u għal-laħam tal-buflu ffrizat ⁽³⁾ jallokaw in-numri tas-serje għal dawn il-kwoti.

ADOTTAT DAN IR-REGOLAMENT:

Artikolu 1

Ir-Regolament (KE) Nru 748/2008 huwa emendat kif ġej:

(2) L-Artikolu 1(3) tar-Regolament (KE) Nru 748/2008 jalloka l-kwota msemija fl-Artikolu 1(1) ta' dak ir-Regolament għal ċerti kwantitajiet ta' laħam li joriġina fl-Arġentina u jkun ġej minn hemm fuq naħa waħda u laħam li joriġina f'pajjiżi terzi ohra u jkun ġej minnhom fuq in-naħa l-ohra.

(1) Fl-Artikolu 1(1), it-tieni subparagrafu għandu jithassar.

(2) L-Artikolu 1(3) huwa emendat kif ġej:

(a) fil-punt (a) għandu jiżdied is-subparagrafu li ġej:

"Din il-kwota gġib in-numru tas-serje 09.4460."

(3) L-Artikolu 2 tar-Regolament (KE) Nru 810/2008 jalloka l-kwota msemija fil-punt (a) tal-ewwel subparagrafu tal-Artikolu 1(1) ta' dak ir-Regolament għal diversi subkwantitajiet koperti b'diversi kodiċijiet tan-NM u li jilhqqu definizzjonijiet preċiżi. Dawn is-subkwantitajiet huma lkoll koperti bl-istess numru tas-serje.

(b) fil-punt (b) għandu jiżdied is-subparagrafu li ġej:

"Din il-kwota gġib in-numru tas-serje 09.4020."

(4) Sabiex tkun żgurata amministrazzjoni xierqa ta' dawn il-kwoti, għandhom ikunu allokat i numri speċifiċi tas-serje lis-subdiviżjonijiet differenti tal-kwota ta' tariffa għal falda rqiqa ffrizata ta' annimali bovini skont ir-Regolament (KE) Nru 748/2008 u tal-kwoti tariffarji għaċ-ċanga ta'

(3) L-Annessi IV, V u VI għandhom jinbidlu bit-test fl-Anness I għal dan ir-Regolament.

Artikolu 2

Ir-Regolament (KE) Nru 810/2008 huwa emendat kif ġej:

(1) Fil-punt (a) tal-ewwel subparagrafu tal-Artikolu 1(1), it-tieni sentenza għandha tithassar.

⁽¹⁾ ĠU L 146, 20.6.1996, p. 1.⁽²⁾ ĠU L 202, 31.7.2008, p.28.⁽³⁾ ĠU L 219, 14.8.2008, p. 3.

(2) L-Artikolu 2 huwa emendat kif ġej:

(a) fil-punt (a) għandu jżddied is-subparagrafu li ġej:

“Din il-kwota ġġib in-numru tas-serje 09.4450.”

(b) fil-punt (b) għandu jżddied is-subparagrafu li ġej:

“Din il-kwota ġġib in-numru tas-serje 09.4451.”

(c) fil-punt (c) għandu jżddied is-subparagrafu li ġej:

“Din il-kwota ġġib in-numru tas-serje 09.4452.”

(d) fil-punt (d) għandu jżddied is-subparagrafu li ġej:

“Din il-kwota ġġib in-numru tas-serje 09.4453.”

(e) fil-punt (e) għandu jżddied is-subparagrafu li ġej:

“Din il-kwota ġġib in-numru tas-serje 09.4454.”

(f) fil-punt (f) għandu jżddied is-subparagrafu li ġej:

“Din il-kwota ġġib in-numru tas-serje 09.4002.”

(g) fil-punt (g) għandu jżddied is-subparagrafu li ġej:

“Din il-kwota ġġib in-numru tas-serje 09.4455.”

(3) Fl-Artikolu 11(1), il-punt (a) għandu jinbidel b'dan li ġej:

“(a) sa mhux iktar tard mill-ghaxar jum ta' kull xahar, għall-kwoti tariffarji tal-importazzjoni bin-numri tas-serje 09.4450, 09.4451, 09.4452, 09.4453, 09.4454, 09.4002 u 09.4455, il-kwantitajiet ta' prodotti, inklużi dawk nulli, li għalihom ikunu nharġu l-licenzji tal-importazzjoni matul ix-xahar ta' qabel;”

(4) L-Annessi IV, V u VI għandhom jinbidlu bit-test tal-Anness II għal dan ir-Regolament.

Artikolu 3

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Lulju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Ġunju 2009.

Għall-Kummissjoni

Mariann FISCHER BOEL

Membru tal-Kummissjoni

ANNEX I

"ANNEX IV

Notifika dwar il-liċenzji tal-importazzjoni (mahruga) – ir-Regolament (KE) Nru 748/2008

Stat Membru:

Applikazzjoni tal-Artikolu 9 tar-Regolament (KE) Nru 748/2008

Kwantitajiet tal-prodotti li għalihom inħarġu l-liċenzji tal-importazzjoni

Minn: Sa:

Nru tas-serje	Kategorija jew kategoriji ta' prodotti ⁽¹⁾	Kwantità (il-piż tal-prodott f'kilogrammi)
09.4460		

⁽¹⁾ Kategorija/i ta' prodotti kif indikat fl-Anness V għar-Regolament (KE) Nru 382/2008

ANNEX V

Notifika dwar il-liċenzji tal-importazzjoni (kwantitajiet li ma ntużawx) – ir-Regolament (KE) Nru 748/2008

Stat Membru:

Applikazzjoni tal-Artikolu 9 tar-Regolament (KE) Nru 748/2008

Kwantitajiet ta' prodotti li għalihom il-liċenzji tal-importazzjoni ma ntużawx

Minn: Sa:

Nru tas-serje	Kategorija jew kategoriji ta' prodotti ⁽¹⁾	Kwantità li ma ntużatx (il-piż tal-prodott f'kilogrammi)
09.4460		

⁽¹⁾ Kategorija/i ta' prodotti kif indikat fl-Anness V għar-Regolament (KE) Nru 382/2008

ANNEX VI

Notifika dwar il-kwantitajiet ta' prodotti mqiegħda fiċ-ċirkolazzjoni hielsa – ir-Regolament (KE) Nru 748/2008

Stat Membru:

Applikazzjoni tal-Artikolu 9 tar-Regolament (KE) Nru 748/2008

Kwantitajiet ta' prodotti mqiegħda fiċ-ċirkolazzjoni hielsa:

Minn:sa: (perjodu tal-kwota tariffarja tal-importazzjoni).

Nru tas-serje	Kategorija jew kategoriji ta' ⁽¹⁾	Kwantità mqiegħda fiċ-ċirkolazzjoni hielsa (piż tal-prodott f'kilogrammi)
09.4460		

⁽¹⁾ Kategorija/i ta' prodotti kif indikat fl-Anness V għar-Regolament (KE) Nru 382/2008"

ANNEX II

"ANNEX IV

Notifika dwar il-liċenzji tal-importazzjoni (mahruġa) – ir-Regolament (KE) Nru 810/2008

Stat Membru:

Applikazzjoni tal-Artikolu 11 tar-Regolament (KE) Nru 810/2008

Kwantitajiet tal-prodotti li għalihom inharġu l-liċenzji tal-importazzjoni

Minn: Sa:

Nru tas-serje	Kategorija jew kategoriji ta' prodotti ⁽¹⁾	Kwantità (piż tal-prodott f'kilogrammi)	Pajjiż tal-orijini
09.4001			l-Awstralja
09.4450			l-Arġentina
09.4451			l-Awstralja
09.4452			l-Urugwaj
09.4453			il-Brażil
09.4454			in-New Zealand
09.4455			il-Paragwaj

⁽¹⁾ Kategorija/i ta' prodotti kif indikat fl-Anness V għar-Regolament (KE) Nru 382/2008

ANNEX V

Notifika dwar il-liċenzji tal-importazzjoni (kwantitajiet li ma ntużawx) – ir-Regolament (KE) Nru 810/2008

Stat Membru:

Applikazzjoni tal-Artikolu 11 tar-Regolament (KE) Nru 810/2008

Kwantitajiet ta' prodotti li għalihom il-liċenzji tal-importazzjoni ma ntużawx

Minn: Sa:

Nru tas-serje	Kategorija jew kategoriji ta' prodotti ⁽¹⁾	Kwantità li ma ntużatx (piż tal-prodott f'kilogrammi)	Pajjiż tal-orijini
09.4001			l-Awstralja
09.4450			l-Arġentina
09.4451			l-Awstralja
09.4452			l-Urugwaj
09.4453			il-Brażil
09.4454			in-New Zealand
09.4455			il-Paragwaj

⁽¹⁾ Kategorija/i ta' prodotti kif indikat fl-Anness V għar-Regolament (KE) Nru 382/2008

ANNEX VI

Notifika dwar il-kwantitajiet ta' prodotti mqieghda fiċ-ċirkolazzjoni hielsa – ir-Regolament (KE) Nru 810/2008

Stat Membru:

Applikazzjoni tal-Artikolu 11 tar-Regolament (KE) Nru 810/2008

Il-kwantitajiet ta' prodotti mqieghda fiċ-ċirkolazzjoni hielsa:

Minn: sa: (perjodu tal-kwota tariffarja tal-importazzjoni)

Nru tas-serje	Kategorija jew kategoriji ta' prodotti ⁽¹⁾	Kwantità mqieghda fiċ-ċirkolazzjoni hielsa (piż tal-prodott f'kilogrammi)	Pajjiż tal-orijini
09.4001			l-Awstralja
09.4450			l-Argentina
09.4451			l-Awstralja
09.4452			l-Urugwaj
09.4453			il-Brażil
09.4454			in-New Zealand
09.4455			il-Paragwaj

⁽¹⁾ Kategorija/i ta' prodotti kif indikat fl-Anness V għar-Regolament (KE) Nru 382/2008"

REGOLAMENT TAL-KUMMISSJONI (KE) Nru 540/2009**tat-22 ta' Ġunju 2009****li jemenda r-Regolament (KE) Nru 1450/2004 dwar il-produzzjoni u l-iżvilupp ta' statistika Komunitarja dwar l-innovazzjoni****(Test b'relevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deċiżjoni Nru 1608/2003/KE tal-Parlament Ewropew u tal-Kunsill tat-22 ta' Lulju 2003 li tirrigwarda l-produzzjoni u l-iżvilupp tal-istatistika Komunitarja dwar ix-xjenza u t-teknoloġija ⁽¹⁾ u b'mod partikolari l-Artikolu 3 tagħha,

Billi:

- (1) Ir-Regolament tal-Kummissjoni (KE) Nru 1450/2004 tat-13 ta' Awwissu 2004 li jimplimenta id-Deċiżjoni Nru 1608/2003 tal-Parlament Ewropew u tal-Kunsill dwar il-produzzjoni u l-iżvilupp ta' statistika Komunitarja dwar l-innovazzjoni ⁽²⁾ jipprovdi dettalji tal-istatistika mitluba, it-tqassim indikattiv tagħhom, il-perjodiċità, it-tempestività u r-rakkommandazzjonijiet metodoloġiċi biex tkun prodotta dejta Komunitarja armonizzata.
- (2) Hu mehtieg li jkunu emendati u aġġornati miżuri għall-monitoraġġ ta' attivitajiet ta' innovazzjoni biex jirrispondu għall-htigijiet li qed jikbru u jevolvu b'heffa fil-qasam tal-ambjent.
- (3) Hu mehtieg li jitnaqqas il-piż fuq il-kummerċ waqt li jkun żgurat li l-informazzjoni miġbura hija ta' kwalità tajba u tissodisfa l-htigijiet tal-informazzjoni.

- (4) Il-miżuri stipulati f'dan ir-Regolament huma skont l-opinjoni tal-Kumitat għall-Programmi Statistiċi,

ADOTTAT DAN IR-REGOLAMENT:

Artikolu 1

It-Taqsima 1 tal-Anness tar-Regolament tal-Kummissjoni (KE) Nru 1450/2004 hija emendata kif ġej:

- (1) Fil-Kodiċi 7, l-entrata dwar it-titlu hija sostitwita b'dan li ġej:

“Numru ta' intrapriżi ta' innovazzjoni attiva li indikaw objettivi ta' importanza kbira ta' innovazzjoni”;

- (2) Fil-Kodiċi 9, dan li ġej huwa miżjud fl-entrata dwar il-kummenti:

“—mhux obbligatorju għas-sena kalendarja 2008”.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 22 ta' Ġunju 2009.

Għall-Kummissjoni

Joaquín ALMUNIA

Membru tal-Kummissjoni

⁽¹⁾ ĠU L 230, 16.9.2003, p. 1.

⁽²⁾ ĠU L 267, 14.8.2004, p. 32.

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

IL-KUNSILL

DEĊIŻJONI TAL-KUNSILL

tas-6 ta' April 2009

dwar il-konklużjoni tal-Protokoll Addizzjonali għall-Ftehim dwar il-Kummerċ, l-Iżvilupp u l-Kooperazzjoni bejn il-Komunità Ewropea u l-Istati Membri tagħha, minn naha waħda, u r-Repubblika tal-Afrika t'Isfel, min-naha l-oħra, biex tittiehed in konsiderazzjoni l-adeżjoni tar-Repubblika tal-Bulgarija u tar-Rumanija mal-Unjoni Ewropea

(2009/484/KE)

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 310 tiegħu, flimkien mat-tieni sentenza tal-Artikolu 300(2), l-ewwel subparagrafu, u tieni subparagrafu tal-Artikolu 300(3) tiegħu,

Wara li kkunsidra l-Att ta' Adeżjoni tal-2005, u b'mod partikolari l-Artikolu 6(2) tiegħu,

Wara l-kkunsidra l-proposta mill-Kummissjoni,

Wara li kkunsidra l-kunsens tal-Parlament Ewropew ⁽¹⁾,

Billi:

- (1) Il-Protokoll Addizzjonali tal-Ftehim dwar il-Kummerċ, l-Iżvilupp u l-Kooperazzjoni bejn il-Komunità Ewropea u l-Istati Membri tagħha, minn naha waħda, u r-Repubblika tal-Afrika t'Isfel, min-naha l-oħra, biex tittiehed in konsiderazzjoni l-adeżjoni tar-Repubblika tal-Bulgarija u tar-Rumanija mal-Unjoni Ewropea (minn hawn 'il quddiem

imsejjah il-"Protokoll Addizzjonali"), ġie ffirmat f'isem il-Komunità u l-Istati Membri fl-10 ta' Ottubru 2007 skont id-Deċiżjoni tal-Kunsill 2008/74/KE tad-9 ta' Ottubru 2007 dwar l-iffirmar tal-applikazzjoni provviżorja ta' Protokoll Addizzjonali dwar il-Kummerċ, l-Iżvilupp u l-Kooperazzjoni bejn il-Komunità Ewropea u l-Istati Membri tagħha, minn naha waħda, u r-Repubblika tal-Afrika t'Isfel, min-naha l-oħra, biex tittiehed in konsiderazzjoni l-adeżjoni tar-Repubblika tal-Bulgarija u tar-Rumanija mal-Unjoni Ewropea ⁽²⁾.

- (2) Il-Protokoll Addizzjonali għandu jkun approvat,

IDDEĊIEDA KIF ĠEJ:

Artikolu 1

Il-Protokoll Addizzjonali huwa b'dan approvat f'isem il-Komunità u l-Istati Membri tagħha.

It-test tal-Protokoll Addizzjonali huwa mehmuz ma' din id-Deċiżjoni ⁽³⁾.

⁽¹⁾ Kunsens tal-10 ta' Marzu 2009 (għadu ma ġiex ippubblikat fil-Ġurnal Uffiċjali).

⁽²⁾ ĠU L 22, 25.1.2008, p. 11.

⁽³⁾ ĠU L 22, 25.1.2008, p. 13.

Artikolu 2

Il-President tal-Kunsill huwa hawnhekk awtorizzat sabiex jahtar il-persuna bis-setgħa li tiddepożita fisem il-Komunità Ewropea u l-Istati Membri tagħha l-istrument ta' approvazzjoni previst fl-Artikolu 6.2 tal-Protokoll Addizzjonali, sabiex tesprimi l-qbil tal-Komunità u l-Istati Membri tagħha li jkunu marbuta.

Magħmul fil-Lussemburgu, 6 ta' April 2009.

Għall-Kunsill

Il-President

J. POSPÍŠIL

IL-KUMMISSJONI

DEĊIŻJONI TAL-KUMMISSJONI

tal-21 ta' Ottubru 2008

dwar l-Għajnuna mill-Istat Nru K 44/07 (ex N 460/07) li Franza qed tippjana li timplimenta favur l-impriza FagorBrandt

(notifikata taht id-dokument numru C(2008) 5995)

(It-test Franciż biss huwa awtentiku)

(Test b'relevanza għaż-ŻEE)

(2009/485/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel inċiż tal-Artikolu 88(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li sejhet lill-partijiet interessati biex jipprezentaw l-osservazzjonijiet tagħhom b'mod konformi mal-Artikoli msemmijin ⁽¹⁾ u wara li kkunsidrat l-osservazzjonijiet tagħhom,

Billi:

1. PROĊEDURA

- (1) B'ittra datata s-6 ta' Awwissu 2007, Franza nnotifikat lill-Kummissjoni bl-għajnuna għar-ristrutturar favur il-grupp FagorBrandt.
- (2) B'ittra datata l-10 ta' Ottubru 2007, il-Kummissjoni informat lil Franza dwar id-Deciżjoni tagħha li tiftah il-proċedura prevista fl-Artikolu 88(2) tat-Trattat KE dwar din l-għajnuna.
- (3) Id-Deciżjoni tal-Kummissjoni li tiftah il-proċedura (iktar 'il quddiem "id-deciżjoni tal-fluh tal-proċedura") kienet ippubblikata f'Il-Ġurnal Uffiċjali tal-Unjoni Ewropea ⁽²⁾. Il-Kummissjoni sejhet lill-partijiet interessati biex jipprezentaw l-osservazzjonijiet tagħhom dwar l-għajnuna inkwistjoni.

- (4) Il-Kummissjoni rċeviet l-osservazzjonijiet ta' tliet partijiet interessati, li huma żewġ kompetituri u l-benefiċjarju tal-għajnuna. Electrolux issottomettiet xi osservazzjonijiet b'ittra tal-14 ta' Diċembru 2007. Wara laqgħa mas-servizzi tal-Kummissjoni fl-20 ta' Frar 2008, din l-impriza ssottomettiet xi osservazzjonijiet ohra b'ittra tas-26 ta' Frar 2008 u tat-12 ta' Marzu 2008. Kompetitur li xtaq jibqa' anonimu ssottometta xi osservazzjonijiet b'ittra tas-17 ta' Diċembru 2007 ⁽³⁾. FagorBrandt issottomettiet xi osservazzjonijiet b'ittra tas-17 ta' Diċembru 2007. Il-Kummissjoni tat dawn l-osservazzjonijiet lil Franza bl-ittra tal-15 ta' Jannar 2008 u tat-13 ta' Marzu 2008 filwaqt li tatha l-possibbiltà li tikkumenta dwarhom u rċeviet il-kummenti tagħha rispettivament b'ittra tal-15 ta' Frar 2008 u b'dokument sottomess waqt il-laqgħa tat-18 ta' Marzu 2008 (ara iktar 'il quddiem).

- (5) B'ittra tat-13 ta' Novembru 2007, Franza tat l-osservazzjonijiet tagħha lill-Kummissjoni dwar id-deciżjoni tal-fluh tal-proċedura. Fit-18 ta' Marzu 2008, saret laqgħa bejn is-servizzi tal-Kummissjoni, l-awtoritajiet Franciżi u FagorBrandt. Wara din il-laqgħa, l-awtoritajiet Franciżi ssottomettew xi informazzjoni b'ittri tal-24 ta' April 2008 u tas-7 ta' Mejju 2008. Saret laqgħa ohra bejn l-istess partijiet fit-12 ta' Ġunju 2008. Wara din il-laqgħa, l-awtoritajiet Franciżi ssottomettew xi informazzjoni b'ittra tad-9 ta' Lulju 2008. Fil-15 ta' Lulju 2008, il-Kummissjoni talbet għal informazzjoni addizzjonali, li giet ipprovduta mill-awtoritajiet Franciżi fis-16 ta' Lulju 2008.

2. DESKRIZZJONI

- (6) L-għajnuna inkwistjoni hija għajnuna għar-ristrutturar. L-ammont previst tal-għajnuna huwa ta' EUR 31 miljun. Din l-ghotja ġejja mill-Ministeru Franciż tal-Ekonomija, tal-Finanzi u tax-Xogħol.

⁽¹⁾ ĠU C 275, 16.11.2007, p. 18.

⁽²⁾ Ara n-nota f'qiegħ il-paġna numru 1.

⁽³⁾ Il-parti interessata inkwistjoni kienet talbet għall-estensjoni taż-żmien għal xahar biex tissottometti kummenti bit-telefon u b'ittra tas-16 ta' Diċembru 2007, u l-Kummissjoni ma opponietx għal dan.

- (7) Il-benefiċjarju tal-ghajnuna huwa FagorBrandt S.A., li għandu bosta sussidjarji li fi hdnhom isiru l-attivitàjiet ta' produzzjoni u ta' kummerċjalizzazzjoni. Dan il-grupp (iktar 'il quddiem "FagorBrandt") huwa indirettament il-proprietà tal-kumpanija Fagor Electrodomésticos S. Coop (iktar 'il quddiem "Fagor"), kooperattiva taht il-ligi Spanjola. Il-kapital ta' din il-kumpanija kooperattiva huwa mqassam bejn madwar 3 500 membru (impjegati-assocjati), u l-ebda wiehed minnhom ma jista' jkun fil-pussess ta' aktar minn 25 % tal-kapital tal-kooperattiva.
- (8) Fagor stess huwa parti minn grupp ta' kooperattivi bl-isem Mondragón Corporación Cooperativa (iktar 'il quddiem "MCC"), li fi hdnha kull kooperattiva żżomm l-awtonomija ġuridika u finanzjarja tagħha. Fagor jappartjeni lid-diviżjoni "Foyer" tal-grupp settorjali "Industrie" tal-MCC.
- (9) FagorBrandt kellu fatturat ta' EUR 903 miljun fl-2007. Huwa preżenti fl-oqsma kollha tal-apparat domestiku kbir, u b'hekk ikopri tliet familji kbar ta' prodotti: il-hasil (dishwashers, magni tal-hasil tal-hwejjeg, tumble driers, magni tal-hasil u tat-tnixxif tal-hwejjeg), it-tkessih (fridges, chest freezers u fridge freezers) u t-tisjir (fran tradizzjonali, microwaves, cookers, hobs, hoods).
- (10) Fit-taqsima 2.1 tad-deċiżjoni tal-fluh tal-proċedura, il-Kummissjoni pprovdiet aktar informazzjoni dwar il-benefiċjarju u spjegat ir-raġunijiet tad-diffikultajiet tiegħu.

3. IR-RAGUNIJIET LI WASSLU GHAL-FTUH TAL-PROĊEDURA

- (11) Il-Kummissjoni esprimiet id-dubbi tagħha minhabba l-hames raġunijiet li ġejjin: (i) ir-riskju ta' evażjoni tal-projbizzjoni ta' ghajnuna għar-ristrutturar lill-impriża godda; (ii) ir-riskju ta' evażjoni tal-obbligu li tithallas lura l-ghajnuna inkompatibbli; (iii) dubju dwar ir-ritorn tal-impriża għall-vijabilità fuq żmien twil; (iv) insuffiċjenza tal-miżuri kompensatorji; (v) dubju dwar il-limitazzjoni tal-ghajnuna għall-minimu mehtieg, u b'mod partikolari dwar il-kontribuzzjoni tal-benefiċjarju.

3.1. Ir-riskju ta' evażjoni tal-projbizzjoni ta' ghajnuna għar-ristrutturar lill-impriża godda

- (12) Peress li FagorBrandt twaqqfet f'Jannar 2002, hija kienet, skont il-paragrafu 12 tal-Linji gwida Komunitarji dwar l-ghajnuniet mill-Istat għas-salvataġġ u r-ristrutturar ta' impriži f'diffikultà (minn hawn 'il quddiem "il-linji gwida għar-ristrutturar")⁽⁴⁾ impriża ġdida sa Jannar 2005, jiġifieri tliet snin wara t-twaqqif tagħha. Dan ifisser li kemm fil-mument meta l-impriża ibbenefikat mill-eżenzjoni fiskali li kienet prevista fl-Artikolu 44f tal-Kodiċi Ġenerali tat-Taxxa (minn issa 'l quddiem "l-ghajnuna 44f"), kif ukoll fil-mument meta, f'Diċembru 2003, il-Kummissjoni

iddikjarat li din l-ghajnuna kienet inkompatibbli u ordnat l-irkupru tagħha⁽⁵⁾, FagorBrandt kienet impriża ġdida. Għalhekk skont il-paragrafu 12 tal-linji gwida għar-ristrutturar, ma kinitx eliġibbli għal ghajnuna għar-ristrutturar. Għalhekk, id-dewmien minn Franza fl-irkupru tal-ghajnuna li kienet iddikjarata bħala inkompatibbli f'Diċembru 2003 sal-mument meta l-impriża ma kinitx għadha impriża ġdida u għalhekk saret eliġibbli biex tircievi l-ghajnuniet għar-ristrutturar, jista' jitqies bħala evażjoni tal-projbizzjoni prevista fil-paragrafu 12 tal-linji gwida għar-ristrutturar.

3.2. Ir-riskju ta' evażjoni tal-obbligu li tithallas lura l-ghajnuna inkompatibbli

- (13) Wara li osservat li l-ghajnuna nnotifikata tidher li l-biċċa l-kbira tagħha għandha tintuża biex tiffinanzja l-hlas lura tal-ghajnuna 44f, il-Kummissjoni esprimiet id-dubbi tagħha dwar jekk din l-ghajnuna nnotifikata hijiex evażjoni tal-obbligu li tithallas lura din l-ghajnuna inkompatibbli u jekk tnehhix is-sostanza u l-effett utli tal-irkupru ta' din l-ghajnuna.

3.3. Dubbi dwar il-vijabilità tal-impriża fuq żmien twil

- (14) Rigward ir-ritorn tal-impriża għall-vijabilità fuq żmien twil, il-Kummissjoni esprimiet żewġ dubbi. Minn naha, il-Kummissjoni, wara li osservat li l-fatturat mistenni għall-2007 żdied b'madwar 20 % meta mqabbel ma' dak tas-sena ta' qabel, staqsiet fuq liema elementi kien ibbażat dan it-tbassir. Min-naha l-oħra, il-Kummissjoni nnotat li l-pjan għar-ristrutturar ma kienx jindika kif FagorBrandt kien ser jagħmel biex jiffaċċja l-hlas lura tal-ghajnuna inkompatibbli li ngħatat lis-sussidjarja Taljana tiegħu.

3.4. L-insuffiċjenza tal-miżuri kompensatorji

- (15) Il-Kummissjoni esprimiet ukoll xi dubbi li n-nuqqas ta' implimentazzjoni tal-miżuri kompensatorji addizzjonali flimkien ma' daww li diġà ttiehdu fil-qafas tal-pjan għar-ristrutturar huwa aċċettabbli. Il-Kummissjoni fakkret li:

- (i) Il-linji gwida għar-ristrutturar (paragrafi 38 sa 41) jobbligaw lill-benefiċjarji li jissodisfaw il-kriterju ta' "impriża kbira" jimplimentaw xi miżuri kompensatorji;
- (ii) Minn naha, minghajr l-ghajnuna, FagorBrandt ikollu johroġ mis-suq u, min-naha l-oħra, il-kompetituri ta' FagorBrandt huma fil-maġġoranza Ewropej. Għalhekk it-tluq ta' FagorBrandt kieku jippermetti lill-kompetituri Ewropej iżidu l-bejgħ u l-produzzjoni tagħhom għal ammonti sinifikattivi.

⁽⁴⁾ ĠU C 244, 1.10.2004, p. 2.

⁽⁵⁾ Id-Deciżjoni tal-Kummissjoni 2004/343/KE tas-16 ta' Diċembru 2003, dwar l-iskema ta' ghajnuniet mill-Istat implimentata minn Franza għall-akkwist ta' impriži f'diffikultà, ĠU L 108, 16.4.2004, p. 38.

(iii) Jidher li l-miżuri kollha diġà implimentati, fuq il-bażi tal-paragrafu 40 tal-linji gwida għar-ristrutturar, ma jistgħux jiġu kkunsidrati bħala miżuri kompensatorji.

(iv) Fl-aħhar nett, il-Kummissjoni enfasizzat li l-linji gwida li kienu fis-seħh meta ġew investigati l-każijiet Bull ⁽⁶⁾ u Euromoteurs ⁽⁷⁾, invokati minn Franza ma kinux jobbligaw l-implimentazzjoni ta' miżuri kompensatorji. Hija indikat ukoll differenzi oħra ewlenin bejn dawn il-każijiet u l-każ inkwistjoni.

3.5. Dubji dwar il-kontribuzzjoni tal-benefiċjarju

(16) Fl-aħhar nett, il-Kummissjoni esprimiet xi dubji dwar jekk il-kundizzjonijiet previsti fl-Artikoli 43 u 44 tal-linji gwida għar-ristrutturar kinux issodisfati. Minn naha, l-awtoritajiet Franciżi ma inkludewx il-hlas lura tal-ghaj-nuna 44f fl-ispejjeż għar-ristrutturar u, min-naha l-oħra, l-awtoritajiet Franciżi ma spjegawx minn fejn kienu ġejjin ċerti ammonti mnizzlin bħala "sforz proprju tal-benefiċ-jarju".

4. OSSERVAZZJONIJIET TAL-PARTIJIET INTERESSATI

4.1. L-osservazzjonijiet tal-impriża Electrolux

(17) Electrolux tindika li sabiex tiffaċċja l-isfidi tal-kompetizzjoni dinjija, hija implimentat xi pjanijiet għar-ristrutturar kbar u għaljin hafna. Sabiex tibqa' kompetittiva, l-impriża kienet obbligata tiehu miżuri drastici bhall-gheluq ta' tmien fabbriki fl-Ewropa tal-Punent, li l-produzzjoni tagħhom tressqet prinċipalment lejn fabbriki oħra li jeżistu fl-Ewropa u lejn fabbriki godda fil-Polonja u l-Ungerija. Il-maġġoranza tal-impriżi tas-settur "apparat domestiku kbir" għamlu operazzjonijiet għar-ristrutturar simili. Għalhekk, din l-impriża ilmentat dwar il-fatt li FagorBrandt jista' jiehu sussidju biex jiffaċċja sitwazzjoni li l-bqija tas-settur għandu jaffronta minghajr ma jirċievi għaj-nuna simili. Għalhekk l-ghaj-nuna tikkostitwixxi distorsjoni tal-kompetizzjoni b'dannu għal impriżi oħra.

4.2. L-osservazzjonijiet tat-tieni kompetitur

(18) L-ewwel nett, dan il-kompetitur, li jixtieq jibqa' anonimu, jemmen li l-ghaj-nuna ippjanifikata mhux ser tippermetti lill-impriża terġa' tistabbilixxi l-vijabilità fuq żmien twil. Huwa jemmen li organizzazzjoni mill-ġdid industrijali sostanzjali hija meħtieġa biex tiżgura s-sopravivenza tal-impriża. Madankollu, dan il-kompetitur jemmen li FagorBrandt mhux ser ikollu mezzi biex jiffinanzja l-investimenti meħtieġa. L-ghaj-nuna lanqas m'hi ser tippermetti

lil FagorBrandt jilhaq id-daqs meħtieġ biex titjieb il-po-zizzjoni tiegħu fin-negozjar ma' distributuri kbar li jippreferu l-fornituri li għandhom preżenza akbar fl-Unjoni Ewropea.

(19) It-tieni nett, il-kompetitur jemmen li l-ghaj-nuna mhijiex limitata għall-minimu meħtieġ għaliex FagorBrandt jista' jikseb il-finanzjamenti meħtieġa għar-ristrutturar tiegħu mill-azzjonist tiegħu u mill-kooperattiva (jiġifieri MCC, li jagħmel parti minnha l-bank Caja Laboral) li lilha jappartjeni dan tal-aħhar.

(20) It-tielet nett, il-kompetitur jemmen li l-ghaj-nuna hija ta' tali natura li taffettwa l-kompetizzjoni u l-kummerċ bejn l-Istati Membri. Minn naha, il-maġġoranza tal-impriżi tas-settur jipproduċu fl-Ewropa u għalhekk jistgħu jiġu kkun-sidrati bħala Ewropej. Il-kompetituri Azjatiċi u Torok huma preżenti b'mod sinifikanti biss fuq ċerti prodotti. Min-naha l-oħra, FagorBrandt huwa l-hames l-akbar attur fuq il-livell Ewropew u għandu pozzizzjoni b'saħħitha fis-swieq Franciżi, Spanjoli u tal-Polonja. Il-kompetitur għal-hekk jemmen li fin-nuqqas ta' miżuri kompensatorji, l-ghaj-nuna ma tkunx tista' tiġi ddikjarata kompatibbli mill-Kummissjoni.

(21) Ir-raba' nett, l-allokazżjoni fil-passat ta' għaj-nuniet illegali minn Franza u l-Italja twassal għal żewġ konklużjonijiet: minn naha, id-diffikultajiet ta' FagorBrandt huma rikor-renti, u dan jiffa' dubju fuq il-vijabilità tiegħu; min-naha l-oħra, l-ghaj-nuna nnotifikata probabbilment tintuża għall-hlas lura tal-ghaj-nuniet illegali, u b'hekk ikun qiegħed isir evażjoni tal-hlas lura.

4.3. L-osservazzjonijiet ta' FagorBrandt

(22) L-osservazzjonijiet ta' FagorBrandt huma simili għall-osservazzjonijiet tal-awtoritajiet Franciżi, li huma miġbura fil-qosor hawn taht.

5. KUMMENTI TA' FRANZA

5.1. Il-kummenti ta' Franza dwar id-deċiżjoni tal-fluh tal-proċedura

(23) Rigward evażjoni possibbli tal-projbizzjoni tal-ghaj-nuniet għar-ristrutturar għall-impriżi godda, l-awtoritajiet Franciżi ma jikkuntestawx li FagorBrandt għandu jiġi kkun-sidrat bħala "impriża ġdida" matul it-tliet snin wara t-twaqqif tiegħu b'mod konformi mal-paragrafu 12 tal-linji gwida għar-ristrutturar. Huma josservaw madankollu li l-kwistjoni tal-possibbiltà ta' għaj-nuna għar-ristrutturar għall-benefiċċju ta' FagorBrandt bdiet tiġi kkunsidrata biss fl-2006 wara d-diffikultajiet li kellu mill-2004 u minhabba d-deterjorazzjoni tas-sitwazzjoni finanzjarja tiegħu mill-2005, jiġifieri matul il-hames sena tal-eżi-stenza tiegħu. Fi kliem iehor, l-impriża ma kellhiex raġu-nijiet biex titlob għall-ghaj-nuna għar-ristrutturar qabel ma tkun f'sitwazzjoni li tiġġustifika din l-ghaj-nuna, jiġifieri fl-2006. Għalhekk, id-dubju dwar evażjoni possibbli tar-Regolament tat-"tliet snin" huwa irrilevanti.

⁽⁶⁾ Id-Deciżjoni tal-Kummissjoni 2005/941/KE tal-1 ta' Diċembru 2004 dwar l-ghaj-nuna li Franza qed tippjana li timplimenta favur il-kumpanija Bull, ĠU L 342, 24.12.2005, p. 81, punti 55 sa 63.

⁽⁷⁾ Id-Deciżjoni tal-Kummissjoni 2006/747/KE tas-26 ta' April 2006 dwar l-ghaj-nuna mill-Istat li Franza qed tippjana li timplimenta favur Euromoteurs (C 1/2005 (ex N 426/2004)), ĠU L 307, 7.11.2006, p. 213, punti 30 sa 31 u 42.

- (24) Rigward il-possibbiltà li l-ghajjnuna nnotifikata tneħhi l-effett utli tal-obbligu ta' ħlas lura, Franza tfakkar li l-impriza mhijiex f'diffikultà biss minhabba l-ħlas lura tal-ghajjnuna. Id-diffikultajiet finanzjarji fil-fatt bdew fl-2004 u s-sitwazzjoni marret hafna għall-aghbar fl-2005 u l-2006. Kif ikkonkludiet il-Kummissjoni fid-deċizzjoni tal-fluh tal-proċedura, l-impriza hija tassew f'diffikultà skont il-linji gwida għar-ristrutturar. Minn dan Franza tikkonkludi li l-impriza hija, skont dan, *eligibbli* għal għajjnuna għar-ristrutturar jekk il-kundizzjonijiet l-oħra għal għajjnuna bħal din huma ssodisfati wkoll. Il-kwistjoni jekk l-impriza tistax tibqa' teżisti jew sas-sena 2007 jew l-2008 jekk ma thallasx lura l-ghajjnuna hija irrilevanti, għaliex il-ħlas lura tal-ghajjnuna huwa obbligatorju, u dan, mid-deċizzjoni negattiva tal-Kummissjoni dwar l-iskema tal-Artikolu 44f f-2003. Għalhekk huwa tassew l-akkumulazzjoni tad-diffikultajiet finanzjarji li jiġġustifika t-talba għall-ghajjnuna, diffikultajiet li ġejjin mill-ispejjeż għar-ristrutturar diġà mħallsa mill-impriza, min-nuqqas ta' finalizzazzjoni tar-ristrutturar u wkoll mill-ispejjeż kollha l-oħra li l-impriza għandha tikkunsidra, u dan inkluż il-ħlas lura tal-ghajjnuna.
- (25) Rigward ir-ritorn għall-vijabilità fuq żmien twil u ż-żewġ dubji relatati li kienu msemminja fid-deċizzjoni tal-fluh, l-awtoritajiet Franciżi osservaw l-elementi li ġejjin. Rigward it-tbassir dwar iż-żieda b'20 % tal-fatturat tal-2007 meta mqabbel mas-sena finanzjarja 2006, dan jista' jiġi spjegat prinċipalment mill-modifikazzjoni tal-medda tal-attivitàjiet ta' FagorBrandt li saret fl-2006. Fir-rigward tan-nuqqas ta' konsiderazzjoni tal-ħlas lura tal-ghajjnuna illegali mogħtija lis-sussidjarja Taljana (allokata fil-qafas tat-tehid ta' kontroll minn Brandt Italia tal-attivitàjiet tal-apparati domestiċi ta' Ocean Spa), l-awtoritajiet Franciżi jindikaw li dan il-ħlas lura m'għandux jaffettwa l-vijabilità tal-impriza, meta jiġi kkunsidrat li l-ammont li fl-aħħar għandu jithallas minn Brandt Italia għandu jkun inqas minn EUR [< 1 miljun] (*), peress li l-bilanċ huwa mħallas mill-bejjiegh tal-attivitàjiet inkwistjoni.
- (26) Rigward in-nuqqas ta' miżuri kompensatorji, Franza tirrepeti li l-impriza fl-2004 diġà kienet bieghet il-kumpanija Brandt Components (sit ta' Nevers). Min-naha l-oħra, il-kumpanija naqset il-kapaċità tagħha ta' produzzjoni billi waqfet il-produzzjoni ta' chest freezers u ta' free-standing microwaves. L-awtoritajiet Franciżi jfakkru wkoll li l-ghajjnuna wasslet għal distorsjoni żgħira hafna, u dan inaqqas il-htieġa ta' miżuri kompensatorji. Fil-fatt, FagorBrandt għandu [0-5] % tas-sehem tas-suq fuq il-livell Ewropew, li huwa ammont żgħir hafna meta mqabbel mal-kompetituri ewlenin tiegħu. L-awtoritajiet Franciżi jahsbu wkoll li l-preżenza tal-impriza fis-suq tippermetti li jiġu evitati sitwazzjonijiet ta' oligopolju. Matul il-proċedura ta' investigazzjoni formali, l-awtoritajiet Franciżi pproponew li jimplimentaw xi miżuri kompensatorji addizzjonali.
- (27) Rigward id-dubji tal-Kummissjoni dwar il-limitazzjoni tal-ghajjnuna għall-minimu u l-kontribuzzjoni proprja tal-benefiċjarju, l-awtoritajiet Franciżi osservaw l-elementi li ġejjin. Rigward in-nuqqas ta' konsiderazzjoni tal-ħlas lura tal-ghajjnuna fl-ispejjeż għar-ristrutturar, huma jindikaw li

l-ħlas lura ta' għajjnuna inkompatibbli ma jistax ikun, *a priori*, ikkwalfikat bħala spejjeż għar-ristrutturar. Rigward l-"isforz proprju tal-benefiċjarju" kif kien imsemmi fin-notifika, l-awtoritajiet Franciżi spjegaw li dan kien self mill-bank.

5.2. Il-kummenti ta' Franza dwar l-osservazzjonijiet tal-partijiet interessati

- (28) Rigward il-kummenti ta' Electrolux, Franza tenfasizza li l-miżuri għar-ristrutturar li ttiehdu minn Electrolux u kompetituri oħra ma kellhomx l-iskop li titrangà s-sitwazzjoni ekonomika diffiċli iżda li tissahħaħ pożizzjoni fis-suq tal-apparat domestiku kbir. Franza temmen ukoll li s-sitwazzjonijiet ta' FagorBrandt u l-kompetituri tiegħu, li fil-fatt għandhom mezzi finanzjarji hafna akbar minhabba li huma ta' daqs akbar, ma jstgħux jitqabblu.
- (29) Rigward il-kummenti dwar il-vijabilità fuq żmien twil ta' FagorBrandt li tat l-impriza li talbet li tibqa' anonima, l-awtoritajiet Franciżi jenfasizzaw, l-ewwel nett, li FagorBrandt ha xi miżuri li għall-ewwel kellhom l-iskop li jwaqqfu t-telf u li jsahhu l-margini ta' qligh sabiex ikun jista', wara tant żmien, jilhaq pożizzjoni aħjar fis-suq, b'mod partikolari bl-iżvilupp ta' [...]. Barra minn hekk, l-awtoritajiet Franciżi jemmnu li FagorBrandt ser ikompli jkollu għad-dispożizzjoni kapaċitajiet reali ta' R & Z "li jippermettulu jpoġġi fis-suq prodotti innovattivi u b'valur miżjud għoli."
- (30) Rigward l-affermazzjoni li l-ghajjnuna mhijiex limitata għall-minimu għaliex FagorBrandt jista' jsib finanzjament mill-azzjonisti tiegħu, l-awtoritajiet Franciżi jenfasizzaw li l-MCC mhijiex entità holding iżda moviment kooperattiv. F'dan il-moviment kooperattiv, kull kooperattiva inkluża Fagor jew il-bank Caja Laboral hija indipendenti u tiddependi fuq id-deċizzjonijiet tal-haddiema-kooperaturi proprji tagħha, li huma l-proprjetarji. FagorBrandt għalhekk jista' biss jiddependi fuq l-appoġġ finanzjarju ta' Fagor, li huwa limitat għall-kapaċitajiet attwali ta' dan tal-aħħar. L-akkwist ta' FagorBrandt naqqas il-libertà ta' manuvrar ta' Fagor fil-fondi u Fagor illum ma jistax japprova finanzjamenti aktar għoljin minn ċertu livell.
- (31) It-tielet nett, b'risposta għall-effetti negattivi prezunti fuq il-kompetizzjoni, l-awtoritajiet Franciżi nnotaw xi kontradizzjonijiet fl-osservazzjonijiet tal-parti interessata li talbet li tibqa' anonima. Minn naha din tal-aħħar tafferma li l-ghajjnuna tista' taffettwa il-kundizzjonijiet tal-kompetizzjoni fi hdan is-suq Ewropew. Min-naha l-oħra, hija tafferma li FagorBrandt għandu daqs żgħir wisq meta mqabbel mal-imprizi ewlenin, u dan ipoġġi l-vijabilità tiegħu fil-periklu. Barra minn hekk, rigward in-nuqqas ta' miżuri kompensatorji, l-awtoritajiet Franciżi jfakkru li huma diġà implimentaw xi miżuri kompensatorji validi u li qegħdin jipproponu li jimplimentaw oħrajn godda.

(*) Informazzjoni koperta mis-sigriet professjonali.

(32) Ir-raba' nett, b'risposta għall-affermazzjonijiet ibbażati fuq l-allokkazzjoni fil-passat ta' għajnuniet illegali minn Franza u l-Italja, Franza tfakkar li dawn l-għajnuniet illegali ma kinux qeghdin jimmiraw għal programm ta' ristrutturatur tal-impriża iżda sistema bl-iskop li tiffavorixxi ż-żamma tax-xogħol fit-territorju. Barra minn hekk, Franza tenfasizza, fuq il-bażi tal-informazzjoni pprovduta fis-17 ta' Dicembru 2007 minn FagorBrandt lill-Kummissjoni, li mhommx kollegament reali bejn l-ammont tal-għajnuna allokata (madwar EUR 20 miljun ta' għajnuna netta wara t-taxxa) u l-ammont tal-għajnuna inkompatibbli (madwar EUR [25-30] miljun wara l-kalkolu tal-imghax). Barra minn hekk, l-ispejjeż għar-ristrutturatur ġew evalwati għal EUR [50-90] miljun u għalhekk hafna aktar mill-ammont mitlub tal-għajnuna għar-ristrutturatur. Fl-aħħar nett, huma jfakkru fin-natura funġibbli tal-ispejjeż.

(33) Rigward il-kummenti li ssottometta FagorBrandt lill-Kummissjoni, l-awtoritajiet Franċiżi jindikaw li huma ma jistgħux jaqblu mal-elementi ta' kjarifika, aktar u aktar minhabba li dawn ġew ippreżentati bħala supplement għall-osservazzjonijiet tagħhom stess.

6. EVALWAZZJONI TAL-GHAJNUNA

6.1. L-eżistenza ta' għajnuna skont l-Artikolu 87(1) tat-Trattat KE

(34) Fit-taqsima 3.1 tad-deċiżjoni tal-fluh tal-proċedura, il-Kummissjoni kkonkludiet li l-miżura hija għajnuna skont l-Artikolu 87(1) tat-Trattat KE. L-ebda waħda mill-partijiet interessati ma kkontestat din il-konkluzjoni.

6.2. Bażi ġuridika tal-evalwazzjoni

(35) L-Artikolu 87(2 u 3) tat-Trattat jipprevedi xi derogi għall-inkompatibbiltà ġenerali prevista fil-paragrafu 1 tal-istess Artikolu. Id-derogi previsti fl-Artikolu 87(2) tat-Trattat żgur mhumix applikabbli għall-każ inkwistjoni.

(36) Rigward id-derogi previsti fl-Artikolu 87(3) tat-Trattat, il-Kummissjoni tosserva li peress li l-ghan tal-għajnuna mhuwix reġjonali u peress li d-deroga tal-punt b) tal-paragrafu msemmi żgur mhuwix applikabbli, id-deroga stabbilita fil-punt c) biss tapplika. Din tipprevedi l-awtorizzazzjoni tal-għajnuniet mill-Istat li għandhom l-iskop li jiffacilitaw l-iżvilupp ta' ċerti attivitajiet ekonomiċi, meta dawn ma jbidlux il-kundizzjonijiet tal-kummerċ b'mod kontra l-interess komuni. F'dan il-kuntest, huwa kostanti li l-għajnuniet ġew allokati bl-iskop li terġa' tiġi stabbilita l-vijabilità fuq żmien twil ta' impriża f'diffikultà. Il-Kummissjoni wriet kif tevalwa l-kompatibbiltà ta' għajnuniet bħal dawn fil-linji gwida għar-ristrutturatur. Għalhekk huma dawn tal-aħħar li ser jintużaw bħala bażi ġuridika għall-evalwazzjoni. Il-Kummissjoni taħseb li ma jista' japplika ebda qafas Komunitarju iehor għall-każ inkwist-

joni. Fil-fatt Franza ma invokat ebda deroga ohra tat-Trattat. Barra minn hekk, l-ebda waħda mill-partijiet interessati ma kkritikat l-għażla ta' din il-bażi ġuridika, li diġà kienet imhabbra fid-deċiżjoni tal-fluh tal-proċedura.

6.3. L-eliġibilità tal-impriża għall-għajnuniet għar-ristrutturatur

(37) Sabiex tibbenefika minn għajnuniet għar-ristrutturatur, l-impriża għandha, l-ewwel nett, tkun tista' tiġi kkunsidrata bħala impriża f'diffikultà, kif stabbilit fit-taqsima 2.1 tal-linji gwida għar-ristrutturatur.

(38) Fil-paragrafu 24 tad-deċiżjoni tal-fluh tal-proċedura, il-Kummissjoni indikat li l-impriża tidher li hija f'diffikultà skont il-paragrafu 11 tal-linji gwida għar-ristrutturatur. Fil-paragrafu 27 tad-deċiżjoni tal-fluh tal-proċedura, il-Kummissjoni indikat ukoll li, b'mod konformi mal-paragrafu 13 tal-linji gwida għar-ristrutturatur, id-diffikultajiet tal-impriża saru serji wisq biex ikunu jistgħu jiġu ffinanzjati mill-azzjonist Spanjol tagħha. B'mod kontrarju għal dan l-evalwazzjoni preliminari, il-kompetitur li talab li jibqa' anonimu jemmen li FagorBrandt jista' jikseb minn Fagor u l-MCC l-appoġġ finanzjarju mehtieg biex jiffaccja d-diffikultajiet tiegħu. Għalhekk għandu jiġi analizzat jekk l-evalwazzjoni preliminari li saret fid-deċiżjoni tal-fluh ta' proċedura għandhiex tiġi emendata. Il-Kummissjoni tosserva li l-kompetitur jibbaża l-affermazzjoni tiegħu fuq artiklu li deher fl-istampa⁽⁸⁾ li donnu jindika li Fagor jista' faċilment jiġġenera xi fondi mis-swieg finanzjarji. Madankollu, il-Kummissjoni tosserva li dan l-artiklu kien miktub f'April 2005 u li s-sitwazzjoni finanzjarja ta' Fagor marret hafna għall-agħar wara. L-awtoritajiet Franċiżi jfakkru rigward dan li d-debiti finanzjarji ta' Fagor (eskluż il-konsolidazzjoni tad-debiti ta' FagorBrandt) [...] ⁽⁹⁾ fl-2005, b'mod partikolari wara l-akkwist tat-titoli ta' FagorBrandt u wara investimenti industrijali kbar f'Fagor. Barra minn hekk, Fagor investiet EUR 26,9 miljun ta' kapital f'FagorBrandt fl-2006. Dawn l-elementi kollha kwazi hlew il-kapaċità tad-debiti tal-kooperattiva, li għandha proporzjoni tad-debiti li qabzu sew il-limiti li ġeneralment huma awtorizzati. Il-Kummissjoni għalhekk temmen li mhux mehtieg li tiġi riveduta l-evalwazzjoni li saret fid-deċiżjoni tal-fluh dwar l-eliġibilità tal-impriża fuq il-bażi tal-paragrafu 11 u 13 tal-linji gwida għar-ristrutturatur.

(39) Rigward l-eliġibilità tal-impriża fuq il-bażi tal-kundizzjonijiet stabbiliti fit-taqsima 2.1 tal-linji gwida għar-ristrutturatur, id-deċiżjoni tal-fluh twassal għal dubju wiehed biss, li huwa evażjoni possibbli tal-projbizzjoni tal-għajnuna għar-ristrutturatur għall-impriži godda (ara il-punt 3, hawn fuq, "Ir-raġunijiet li wasslu għall-ftuh tal-proċedura").

⁽⁸⁾ Gazzetta "La Tribune" tal-14 ta' April 2005.

⁽⁹⁾ Aqra "ždiedu b'mod sinifikanti".

- (40) Il-Kummissjoni analizzat is-sitwazzjoni finanzjarja tal-impriza, li hija spjegata fit-Tabella Nru 1 hawn taht. Jidher b'mod ċar li, matul l-ewwel tliet snin ta' eżistenza tagħha, l-impriza, minkejja li kienet hallset lura l-ghaj-nuna 44f, ma kinitx tissodisfa l-kriterji previsti fil-paragrafi 10 u 11 tal-linji gwida għar-ristrutturar sabiex tiġi kkunsidrata f'diffikultà: rigward il-paragrafu 10 tal-linji gwida għar-ristrutturar, jidher li, minkejja li l-impriza kienet hallset lura l-ghaj-nuna ta' EUR 22,5 miljun mill-2004 (jiġifieri fix-xhur wara id-Deciżjoni finali negattiva tal-Kummissjoni), hija kienet għadha ma tilfitx nofs il-fondi proprji tagħha fl-2004. Rigward il-paragrafu 11 tal-linji gwida għar-ristrutturar, minkejja li l-impriza

kienet hallset lura l-ghaj-nuna ta' EUR 22,5 miljun mill-2004, hija kellha biss sena waħda li fiha sar telf (2004), u dan mhuwiex biżżejjed sabiex tiġi kkunsidrata f'diffikultà fuq il-bażi ta' dan il-paragrafu. Għalhekk għandu jiġi osservat li d-diffikultajiet finanzjarji tal-grupp Fagor-Brandt marru għall-agħar mis-sena 2005, b'mod li l-impriza tista' tiġi kkunsidrata bħala impriza f'diffikultà skont il-linji gwida għar-ristrutturar (jiġifieri, impriza li, "*fin-nuqqas ta' intervent estern mill-awtoritajiet pubbliċi*" qiegħda timxi "*lejn mewta ekonomika kważi ċerta fuq żmien qasir jew medju*") mingħajr dubju mis-sena ta' wara (filwaqt li jiġi kkunsidrat l-obbligu li tithallas lura l-ghaj-nuna 44f) u ċertament fl-2007.

Tabella 1

	[(f'miljun ta' EUR)]					
	2002	2003	2004	2005	2006	2007
Fatturat	847,1	857,6	813,2	743,6	779,7	903,0
Margini gross	205,2	215,1	207,0	[...]	[...]	[...]
Riżultat nett	15,5	13,8	(3,6)	[...]	[...]	[...]
Fondi proprji	69,8	83,4	79,8	[...]	[...]	[...]

- (41) Il-Kummissjoni nnotat ukoll li matul l-ewwel semestru tas-sena 2005, il-grupp Fagor ha d-deciżjoni li jixtri 90 % tal-ishma tal-impriza bi prezz ta' EUR [150-200] miljun. Dan juri li s-suq ma kienx jikkunsidra li l-impriza kienet f'diffikultà skont il-linji gwida għar-ristrutturar, jiġifieri impriza li, fin-nuqqas ta' intervent estern tal-awtoritajiet pubbliċi, qiegħda timxi lejn mewta ekonomika kważi ċerta fuq żmien qasir jew medju.

- (43) B'konklużjoni, id-dubji dwar l-eligibilità tal-impriza twarrbu u l-Kummissjoni temmen li tissodisfa l-kundizzjonijiet previsti fit-taqsima 2.1 tal-linji gwida għar-ristrutturar.

6.4. Id-dispożizzjonijiet relatati mal-benefiċjarji ta' ghajnuniet illegali fil-passat

- (42) Fuq il-bażi ta' dak li ntqal qabel, il-Kummissjoni temmen li l-impriza, li twaqqfet f'Jannar 2002, ma setgħetx tiġi kkunsidrata f'diffikultà matul l-ewwel tliet snin tal-eżistenza tagħha, anke jekk kienet hallset lura l-ghaj-nuna 44f minnufih. Għalhekk, hija temmen li l-ittardjar min-naha ta' Franza tal-irkupru tal-ghajnuniet 44f sa Jannar tal-2005 – jiġifieri tliet snin wara t-twaqqif ta' FagorBrandt – ma kellux effett li jżomm imrpiza hajja b'mod artifiċjali, li, fin-nuqqas, kienet tohroġ mis-suq. Hija temmen ukoll li matul dan il-perijodu, l-impriza ma kellhiex raġuni li titlob ghaj-nuna għar-ristrutturar. Fuq il-bażi ta' dak li ntqal qabel, il-Kummissjoni temmen li l-ittardjar min-naha ta' Franza fl-irkupru tal-ghajnuniet 44f sa' Jannar tal-2005 mhuwiex evażjoni tal-projbizzjoni tal-ghaj-nuna għar-ristrutturar favur l-imprizi godda skont il-paragrafu 12 tal-linji gwida għar-ristrutturar.
- (44) Fuq il-bażi tal-paragrafu 23 tal-linji gwida għar-ristrutturar u mill-fatt li l-ghaj-nuna nnotifikata tidher li fil-biċċa l-kbira tintuża biex tiffinanzja l-hlas lura tal-ghaj-nuna 44f, il-paragrafu 30 tad-deciżjoni tal-fluh tal-proċedura jwarrab id-dubji li l-ghaj-nuna nnotifikata hija evażjoni mill-obbligu ta' hlas lura u tneħhi s-sustanza u l-effett utli ta' dan tal-aħhar.
- (45) Fl-evalwazzjoni tagħha ta' din il-kwistjoni, il-Kummissjoni kkunsidrat l-elementi li ġejjin.
- (46) L-ewwel nett, skont ġurisprudenza kostanti, il-hlas lura ta' ghajnuniet inkompatibbli bl-imghax jippermetti li terga' tiġi stabbilita s-sitwazzjoni li kienet teżisti qabel ma saret l-allokazżjoni tal-ghaj-nuna u għalhekk tiġi eliminata d-distorsjoni tal-kompetizzjoni li din tikkawża. Għalhekk, f'dan il-każ, il-hlas lura tal-ghaj-nuna 44f bl-imghax – li taffettwa l-hlas tal-ghaj-nuna l-għdida – għandu jerġa' jistabbilixxi s-sitwazzjoni li kien hemm qabel l-allokazżjoni tagħha.

- (47) It-tieni nett, l-impriża hija eligibbli għal għajnuniet għar-ristrutturar. Fil-fatt, l-ewwel nett, id-diffikultajiet finanzjarji tal-impriża mhumix għejjin prinċipalment mill-hlas lura tal-għajnunata inkompatibbli. Dawn għejjin minn sorsi ohra, li huma l-kawża tat-telf li sar mill-2004 (ara it-Tabella 1 hawn fuq). Il-hlas lura fil-futur tal-għajnunata inkompatibbli tista' biss taggrava dawn id-diffikultajiet sal-punt fejn l-impriża ma tkunx tista' tiffaċċjahom aktar mingħajr l-għajnunata mill-Istat. It-tieni nett, għe implimentat pjan għar-ristrutturar tal-attivitajiet li l-ispiża tiegħu kienet ta' EUR [50-90] miljun. Dan juri li r-ristrutturar operazzjonali mehtieg sabiex jerga' jiġi stabbilit r-rendiment tal-attivitajiet jikkawża spejjeż kbar hafna, akbar mill-hlas lura tal-għajnunata 44f li hija ta' EUR 22,5 miljun, imghaxxijiet mhux inkluzi. Dawn l-elementi juru li FagorBrandt hija impriża f'diffikultà li l-eżistenza tagħha tinsab fil-periklu. Għalhekk tista', bħal kull impriża f'sitwazzjoni bħal din, tibbenefika minn għajnuniet għar-ristrutturar jekk tissodisfa l-kundizzjonijiet l-ohra previsti fil-linji gwida għar-ristrutturar.
- (48) It-tielet nett, fid-Deciżjoni tagħha tal-1991 dwar il-każ Deggendorf ⁽¹⁰⁾, li tosserva li "L-għajnuniet alllokati b'mod illegali li Deggendorf ilha tirrifjuta li thallas lura mill-1986 u l-għajnuniet godda[...] għandhom bħala effett akkumulat li jagħtu lil din il-kumpanija vantaġġ eċċessiv u indebitu li jibiddel il-kundizzjonijiet tal-kummerċ b'mod kuntrarju għall-interess komuni", il-Kummissjoni kkunsidrat l-għajnuniet godda huma kompatibbli bil-kundizzjoni li "l-awtoritajiet [...] huma obbligati li jwaqqfu l-hlas tal-għajnuniet [...] lill-kumpanija Deggendorf sakemm ikunu għadhom ma pproċedewx għall-irkupru tal-għajnuniet inkompatibbli [...]". Fis-sentenza tagħha tal-15 ta' Mejju 1997 ⁽¹¹⁾, il-Qorti tal-Ġustizzja approvat l-approċċ adottat mill-Kummissjoni. Minn dak iż-żmien, il-Kummissjoni adottat bosta deciżjonijiet li fihom tuża l-istess approċċ, jiġifieri, tikkunsidra li għajnunata ġdida hija kompatibbli filwaqt li tobligha t-twaqqif tal-hlas tagħha sakemm tithallas lura l-għajnunata illegali ⁽¹²⁾. Il-Kummissjoni tosserva li f'dan il-każ, sakemm l-għajnunata ġdida tissodisfa l-kundizzjonijiet previsti fil-linji gwida għar-ristrutturar, ma jidher li hemm ebda element li jopponi l-applikazzjoni tal-approċċ Deggendorf, jiġifieri, li l-għajnunata ġdida tiġi kkunsidrata kompatibbli bil-kundizzjoni li l-hlas tagħha jkun sospiż sal-irkupru tal-għajnunata 44f.
- (49) Fuq il-bażi tal-konsiderazzjonijiet imsemmijin qabel, id-dubbi tal-Kummissjoni twarrbu.
- (50) F'dan il-kuntest, il-Kummissjoni tixtieq tippreċiżza dan li għej. Il-paragrafu 23 tal-linji gwida għar-ristrutturar jobbliga lill-Kummissjoni, fil-qafas tal-investigazzjoni ta' għajnunata għar-ristrutturar, li "tikkunsidra, l-ewwel nett, l-effett akkumulat tal-għajnunata li nġhatat qabel u tal-għajnunata l-ġdida, it-tieni nett, il-fatt li l-għajnunata li nġhatat qabel ma thallsix lura." Kif tindika n-nota f'qiegħ il-paġna rispettiva tal-linji gwida għar-ristrutturar, din id-dispożizzjoni hija bbażata fuq is-sentenza Deggendorf imsemmija hawn fuq. F'dan il-każ, Franza impenjat ruhha li tirkupra l-għajnunata 44f qabel ma tipproċedi għall-hlas tal-għajnunata l-ġdida. F'din id-Deciżjoni, il-Kummissjoni għandha l-obbligu, skont il-ġurisprudenza Deggendorf imsemmija qabel, li tbiddel dan l-impenn f'kundizzjoni tal-kompatibbiltà tal-għajnunata nnotifikata. B'hekk hija tkun qiegħda tiżgura li ma jkunx hemm akkumulazzjoni tal-għajnunata ta' qabel mal-għajnunata l-ġdida u li l-għajnunata ta' qabel tithallas lura. B'dan il-mod, ma jkunx aktar mehtieg li jiġi kkunsidrat l-effett akkumulat tal-għajnuniet u lanqas innuqqas ta' hlas lura fil-bqija tal-evalwazzjoni tal-għajnunata l-ġdida.

6.5. Ritorn għall-vijabilità tal-impriża

6.5.1. Perspettivi tas-suq u kredibbiltà tat-tbassir inkluzi fil-pjan għar-ristrutturar

- (51) Fit-taqsim 2.2 tad-deciżjoni tal-fluħ tal-proċedura, il-Kummissjoni ddeskrivet il-miżuri prinċipali tal-pjan għar-ristrutturar ⁽¹³⁾. Fit-taqsim 3.3.3 tad-deciżjoni tal-fluħ tal-proċedura, il-Kummissjoni stmat li dan il-pjan jidher li jikkonforma mar-rekwiżiti previsti fil-paragrafi 35 sa 37 tal-linji gwida għar-ristrutturar. Fi kliem iehor, il-pjan għar-ristrutturar jidher li jippermetti li tiġi stabbilita mill-ġdid il-vijabilità tal-impriża fuq żmien twil. Fil-qafas tal-proċedura ta' investigazzjoni formali mitmuma b'din id-deciżjoni, il-Kummissjoni analizzat aktar fid-dettall l-elementi li fuqhom huwa bbażat il-pjan sabiex tkun tista' tivvalida jew le din l-evalwazzjoni inizjali.
- (52) Il-Kummissjoni evalwat it-tbassir li rriżulta mill-pjan għar-ristrutturar, b'mod partikolari l-perspettivi ta' tkabbir. Hija qabblihom mat-tendenzi reċenti.

⁽¹⁰⁾ Deciżjoni tal-Kummissjoni 91/391/KEE tas-26 ta' Marzu 1991 dwar l-għajnuniet alllokati mill-gvern Ġermaniż lill-kumpanija Deggendorf GmbH (ĠU L 215, 2.8.1991, p. 16).

⁽¹¹⁾ Sentenza tal-Qorti tal-Ġustizzja tal-15 ta' Mejju 1997 fil-kawża C-355/95 P TWD vs Il-Kummissjoni, Ġabra I-2549, par. 25-26 (is-sentenza "Deggendorf"). Din is-sentenza tikkonferma l-validità tas-sentenza tat-13 ta' Settembru 1995 tal-Qorti tal-Prim'Istanza, TWD vs Il-Kummissjoni, T-244/93 u T-486/93, Ġabra II-2265.

⁽¹²⁾ F'dan ir-rigward, il-Komunikazzjoni tal-Kummissjoni "Lejn implimentazzjoni effettiva tad-Deciżjonijiet tal-Kummissjoni li jorndaw lill-Istati Membri jirkupraw l-għajnuniet mill-Istat illegali u inkompatibbli mas-suq komuni" (ĠU C 272, 15.11.2007, p. 4) tindika li "il-Kummissjoni ... b'diet tapplika l-ġurisprudenza 'Deggendorf' ... b'mod aktar sistematiku. Skont din il-ġurisprudenza, meta jkunu ssodisfati ċerti kundizzjonijiet, il-Kummissjoni tista' tordna lil Stat Membru jissospendi l-hlas ta' għajnunata ġdida kompatibbli mas-suq komuni lil impriża sakemm din tal-aħhar tkun hallset lura l-għajnunata l-qadima illegali u inkompatibbli mas-suq komuni li kienet is-suġġett ta' deciżjoni ta' irkupru".

⁽¹³⁾ Il-pjan għar-ristrutturar kien jipprevedi, essenzjalment, ċentralizzazzjoni mill-ġdid u żvilupp immirat fuq il-prodotti ta' valur miżjud għoli u innovattivi, razjonalizzazzjoni tal-politika tax-xiri u politika ta' sourcing (prodotti ffabbrikati minn terzi għal FagorBrandt). FagorBrandt ha tliet kategoriji ta' miżuri għar-ristrutturar: a) it-twaqqif ta' attivitajiet u l-gheluq ta' siti; b) it-tnaqqis ta' impjegati; c) miżuri bl-iskop li jsaħħu s-sostenibbiltà tal-impriża.

- (53) Skont is-CECED ⁽¹⁴⁾, l-iżviluppi fis-suq Ewropew f'termini ta' volum bejn l-2005 u l-2007 juru żieda moderata fl-Ewropa tal-Punent (madwar 2 % kull sena) u stabbli fl-Ewropa tal-Lvant (madwar 7 % kull sena). Madankollu, din l-aħhar rata ta' żieda hija fortuwita, għaliex tiddependi fuq il-varjazzjonijiet tal-ekonomija, fejn żieda b'2 ċifri u nuqqas b'2 ċifri wkoll jistgħu jalternaw wara xulxin.
- (54) Fuq żmien twil tista' ssir konvergenza tal-imġieba tax-xiri tal-Ewropa tal-Lvant mal-Ewropa tal-Punent, iżda s-saħha tax-xiri dgħajfa f'dawn il-pajjiżi twassal għal koncentrazzjoni tad-domanda fuq il-prodotti essenzjali (magni tal-hasil tal-hwejjeġ jew fridges) u ta' kwalità baxxa. Madankollu, huwa f'dawn is-swieq li dahlu l-kompetituri Torok u Azjatiċi.
- (55) Is-swieq li għandhom potenzjal għal FagorBrandt għalhekk huma fl-Ewropa tal-Punent, għaliex huma akbar f'termini ta' valur, iżda wkoll ta' ammonti, u jikkoncentraw inqas fuq il-prodotti rhas, li bihom FagorBrandt ma jistax aktar ikun kompetittiv u li huma r-raġuni tat-tkabbir kbir fl-Ewropa tal-Lvant.
- (56) B'mod aktar partikolari, is-suq ta' referenza ta' FagorBrandt huwa s-suq Franciż fejn il-grupp jagħmel [50-80]% tal-bejgħ tiegħu, jipproduċi [75-100] % tal-ammonti tiegħu u jhaddem [75-100]% tal-impjegati tal-grupp. Skont il-GIFAM ⁽¹⁵⁾, fi Franza, is-suq tal-apparat domestiku kbir żdied fl-2007, b'1 % meta mqabbel mal-2006, kemm fil-volum kif ukoll fil-valur. B'mod aktar speċifiku, is-suq tal-apparat [...] li fuqu jixtieq jikkoncentra FagorBrandt żdied b' [...] % meta mqabbel mal-2006 filwaqt li għall-apparat [...], il-bejgħ naqas b' [...] %.
- (57) L-iżviluppi għal kull tip ta' prodott juru li s-swieq li għandhom potenzjal li qegħdin jiżviluppaw fl-Ewropa u b'mod partikolari fi Franza huma essenzjalment daww tal-prodotti [...]. It-tkabbir tal-prodotti [...] huwa sinifikanti, filwaqt li s-settur tat-tkessi hwa kważi wieqaf kif turi t-tabella li ġejja mehuda mill-istudju GIFAM:
- (58) Għalhekk, l-għażla ta' FagorBrandt, minn naħa, li jikkoncentra, b'mod partikolari fuq [...] u, min-naħa l-oħra, li jiżviluppa [...], tidher koerenti mal-iżviluppi tas-segmenti u prodotti differenti.
- (59) Il-Kummissjoni, wara li analizzat l-elementi fundamentali l-oħra tal-pjan għar-ristrutturar li għandhom l-iskop li jiġġustifikaw ir-rilevanza tat-tbassir rigward ir-rendiment operazzjonali ta' FagorBrandt fiż-żmien, temmen li dan it-tbassir huwa realistiku. Għalhekk, il-bqija tal-analiżi ser tillimita ruħha għaž-żewġ dubji preċiżi dwar in-natura realistika u suffiċjenti tal-pjan għar-ristrutturar li tqajmu fid-deċiżjoni tal-fluħ tal-proċedura.
- (60) L-ewwel nett, il-Kummissjoni talbet spjegazzjonijiet dwar iż-żieda mistennija ta' 20 % tal-fatturat fl-2007. L-awtoritajiet Franciżi spjegaw li l-medda ta' attività ta' FagorBrandt tbiddlet fl-2006 bit-trasferiment minn Fagor għal FagorBrandt tad-distribuzzjoni tal-marka Fagor fuq is-swieq Ingliżi u Franciżi, u mbagħad tal-attivitajiet Franciżi kollha ta' Fagor ⁽¹⁶⁾. Il-fatturat ta' dawn l-attivitajiet ġie stmat għal EUR [50-100] miljun għall-2007 u ġie inkluz fil-fatturat ta' FagorBrandt għas-sena 2007. Fuq medda kostanti, iż-żieda prevista tal-fatturat kienet biss [5-10] %. Minn dak iż-żmien, Franza tat lill-Kummissjoni l-fatturat li sar realment fl-2007. Dan kien ta' EUR 903 miljun mqabbel ma' EUR 779,7 miljun fl-2006, jiġifieri żieda ta' madwar 16 % minn sena għall-oħra.
- (61) It-tieni nett, il-Kummissjoni osservat li l-pjan għar-ristrutturar ma kienx jindika kif FagorBrandt kien ser jagħmel biex jiffaċċja l-hlas lura tal-għajjnuna inkompatibbli li ngħatat lis-sussidjarja Taljana tiegħu u li għalhekk b'dan il-mod nholoq riskju għar-ritorn għall-vijabilità tal-impriza. L-awtoritajiet Franciżi speċifikaw li l-irkupru tal-għajjnuna inkompatibbli mill-awtoritajiet Taljani għandu jsir mingħajr impatt fuq is-sitwazzjoni finanzjarja tal-grupp. Fil-fatt, il-prezz ta' xiri tal-attivitajiet tal-apparat domestiku ta' Ocean SpA minn Brandt Italia ġie miżjud bl-ammont stmat tal-għajjnuna li għandha tircievi Brandt Italia, jiġifieri EUR [5-10] miljun (għal ammont effettiv ta'

⁽¹⁴⁾ CECED: Kunsill Ewropew għall-Kostruzzjoni ta' Apparat Domestiku (Conseil Européen de la Construction d'appareils Domestiques), organizzazzjoni li thaddan 15-il fabbrikant li ta' mill-inqas għandhom dimensjoni Ewropea u 26 assoċjazzjoni tas-settur preżenti f'bosta pajjiżi Ewropej (membri jew le tal-Unjoni Ewropea).

⁽¹⁵⁾ GIFAM: Grupp Interprofessjonali tal-Fabbrikanti ta' Tagħmir Domestiku (Groupement interprofessionnel des fabricants d'appareils d'équipements ménagers) li jiġbor madwar hamsin impriza preżenti fis-swieq tat-tagħmir domestiku.

⁽¹⁶⁾ Il-Kummissjoni analizzat jekk din l-integrazzjoni avvanzata ta' FagorBrandt f'Fagor titfax dubju fuq il-konklużjonijiet li tiegħu fil-paragrafu 27 tad-deċiżjoni tal-ftuħ tal-proċedura dwar l-eġibibilità ta' FagorBrandt. Hija kkonkludiet li dan ma kienx il-każ għaliex il-maġġoranza tal-elementi msemmija f'dan il-paragrafu għadhom validi.

ghajjnuna li rċieviet Brandt Italia ta' EUR [5-10 miljun]). Għalhekk, l-awtoritajiet Franciżi josservaw li l-benefiċċju tal-ghajjnuna illegali kien ittrasferit kważi totalment lill-bejjiegh Ocean SpA (b'bilanċ ta' EUR [< 1 miljun]). L-awtoritajiet Franciżi jgħidu wkoll li din l-allegazzjoni hija kkonfermata minn deċiżjoni tal-Qorti ta' Brescia fil-5 ta' Lulju 2004 li, wara li Brandt Italia ressaq kawża quddiemha wara d-deċiżjoni negattiva tal-Kummissjoni tat-30 ta' Marzu 2004 dwar l-iskema ta' ghajjnuniet Taljana, ordnat li tiġi ssekwestrata l-ahhar parti tal-hlas tal-prezz tax-xiri mhallas minn Brandt Italia jiġifieri EUR [5-10] miljun. Għalhekk, il-hlas lura tal-ghajjnuna Taljana minn Brandt Italia għandu jkun probabbilment inqas minn EUR [< 1 miljun].

- (62) Fuq il-bażi tal-konsiderazzjonijiet preċedenti, il-Kummissjoni tikkonkludi li d-dubbi dwar ir-ritorn għall-vijabilità li tqajmu fid-deċiżjoni tal-fluh tal-proċedura huma mwarra.

6.5.2. *Dubbi dwar ir-ritorn għall-vijabilità mqajmin minn parti interessata*

- (63) Kif ġie indikat qabel, il-kompetitur li talab li jibqa' anonimu jikkontesta l-fatt li r-ristrutturar jista' jerga' jistabbilixxi l-vijabilità tal-impriża fuq żmien twil. L-ewwel nett, huwa jahseb li l-impriża kellha ċċaqlaq parti mill-produzzjoni tagħha lejn iż-żoni ta' produzzjoni rhas, fejn tkun tista' tibbenefika minn ekonomiji ta' skala. It-tieni nett, l-impriża mhux ser tkun tista' tiffaccja l-investimenti mehtieġa sabiex ittejjeb il-prodotti tagħha f'industrija li kull sena tirrikjedi investimenti kbar fl-ghodda industrijali, id-disinn, ir-riċerka u l-iżvilupp. Fl-ahhar nett, huwa jenfasizza li l-impriża għadha żgħira wisq meta mqabbla mal-kompetituri tagħha. Fil-paragrafi li ġejjin, il-Kummissjoni ser tagħmel mezz li tivverifika jekk dawn l-osservazzjonijiet tal-kompetitur li talab li jibqa' anonimu jqajmux dubju dwar il-konklużjonijiet dwar ir-ritorn għall-vijabilità.

- (64) Rigward il-htieġa li ċċaqlaq parti mill-produzzjoni f'pajjiżi rhas, il-Kummissjoni tosserva li l-awtoritajiet Franciżi taw risposta preċiża għal dan il-punt. Huma jfakkru li l-iżvilupp immirat minn FagorBrandt (prodotti b'valur miżjud għoli u innovattivi), kif ukoll dak ta' xi whud mill-kompetituri strettament Ewropej tiegħu, ma jaqbilx ma' sistematizzazzjoni tal-produzzjoni tagħhom fil-pajjiżi rhas. [...]. Għall-impriża ewlenin, l-istabbiliment ta' unitajiet ta' produzzjoni fil-pajjiżi rhas huwa wkoll pass għarrieda li jiġi żviluppat il-bejgħ hemmhekk.

- (65) Rigward l-affermazzjonijiet tal-kompetitur li talab li jibqa' anonimu dwar l-impossibbiltà għal FagorBrandt li

jiffaccja l-investimenti kbar mehtieġa sabiex jibqa' kompetittiv u dwar id-daqs żgħir wisq tal-impriża meta mqabbla mal-impriži ewlenin, il-Kummissjoni tosserva li hija stess indikat fil-paragrafu 8 tad-deċiżjoni tal-fluh tal-proċedura li dawn l-elementi kkontribwixxew għad-diffikultajiet tal-impriża. Madankollu hija tosserva li l-pjan għar-ristrutturar jidher li jilqa' dawn l-isfidi. Fil-fatt, l-impriża qed tahseb biex [...]. Barra minn hekk, il-Kummissjoni tosserva li ċerti impriži tas-settur, minkejja d-daqs żgħir tagħhom meta mqabbla mal-impriži ewlenin u l-produzzjoni kbira tagħhom fil-pajjiżi tal-Ewropa tal-Punent, jirnexxilhom jibqgħu kompetittivi billi jikkonċentraw fuq ċerti prodotti u segmenti. Barra minn hekk, il-Kummissjoni tosserva li l-integrazzjoni aktar u aktar avvanzata ta' FagorBrandt fil-grupp Fagor tikkontribwixxi wkoll biex jiġu solvuti dawn il-problemi relatati mad-daqs. Fil-qosor, il-Kummissjoni tirrikonoxxi li l-punti msemmija mill-kompetitur huma sfidi għal FagorBrandt iżda temmen li l-pjan għar-ristrutturar huwa ta' tali natura li jiffaccjahom u għandu probabbiltà suffiċjenti ta' ritorn għall-vijabilità.

- (66) Fuq il-bażi ta' dak li ntqal qabel, il-Kummissjoni temmen li l-kummenti mogħtija mill-kompetitur li talab li jibqa' anonimu ma jitfghux dubju fuq l-evalwazzjoni li l-pjan għar-ristrutturar jippermetti li terga' tiġi stabbilita l-vijabilità ta' FagorBrandt fuq żmien twil.

6.5.3. *L-effett tal-miżuri kompensatorji addizzjonali fuq ir-ritorn għall-vijabilità*

- (67) Fl-ahhar nett, dejjem rigward ir-ritorn għall-vijabilità fuq żmien twil, il-Kummissjoni, kif previst fl-ahhar frażi tal-paragrafu 38 tal-linji gwida għar-ristrutturar, għandha tivverifika jekk il-miżuri kompensatorji previsti jpoġġux fil-periklu l-vijabilità tal-impriża. Kif ser jiġi analizzat iktar 'il quddiem, l-awtoritajiet Franciżi, wara l-ftuh tal-proċedura, ipproponew xi miżuri kompensatorji addizzjonali li għalhekk ma kinux inkluzi fit-tbassir finanzjarju meħmuż man-notifika. Peress li l-Kummissjoni hasbet li dawn il-miżuri kienu mehtieġa, dawn għandhom ikunu implimentati. Rigward dawn il-miżuri – il-waqfien tal-kummerċjalizzazzjoni tal-prodotti tat-tkessih, tat-tisjir u dishwasher tal-marka Vedette għal żmien ta' hames snin – li jwasslu għal deterjorazzjoni tar-riżultati finanzjarji tal-impriża, għandu jiġi żgurat li l-impriża tista' tiflah għalihom.

- (68) Skont l-awtoritajiet Franciżi, iż-żewġ tabelli li ġejjin jindikaw ir-riżultati finanzjarji tal-impriži, filwaqt li jikkunsidraw l-implimentazzjoni tal-miżuri kompensatorji addizzjonali deskritti hawn fuq. L-ewwel tabella tidderri xenarju ottimist u t-tieni, xenarju pessimist.

[(f'miljuni ta' EUR)]

Il-waqfien tal-kummerċjalizzazzjoni tal-prodotti tat-tkessih, tat-tisjir u dishwasher tal-marka Vedette	Xenarju ottimist					
	2007	2008	2009	2010	2011	2012
Fatturat	903,0	[...]	[...]	[...]	[...]	[...]
Marġini gross	[...]	[...]	[...]	[...]	[...]	[...]
Qligh mill-produzzjoni qabel l-elementi mhux rikorrenti	[...]	[...]	[...]	[...]	[...]	[...]
Qligh mill-produzzjoni (EBIT)	[...]	[...]	[...]	[...]	[...]	[...]
Qligh qabel it-taxxa	[...]	[...]	[...]	[...]	[...]	[...]
Qligh nett	[...]	[...]	[...]	[...]	[...]	[...]
Likwidità Hielsa	[...]	[...]	[...]	[...]	[...]	[...]
Likwidità Hielsa akkumulata	[...]	[...]	[...]	[...]	[...]	[...]

[(f'miljuni ta' EUR)]

Il-waqfien tal-kummerċjalizzazzjoni tal-prodotti tat-tkessih, tat-tisjir u dishwasher tal-marka Vedette	Xenarju pessimist					
	2007	2008	2009	2010	2011	2012
Fatturat	903,0	[...]	[...]	[...]	[...]	[...]
Marġini gross	[...]	[...]	[...]	[...]	[...]	[...]
Qligh mill-produzzjoni qabel l-elementi mhux rikorrenti	[...]	[...]	[...]	[...]	[...]	[...]
Qligh mill-produzzjoni (EBIT)	[...]	[...]	[...]	[...]	[...]	[...]
Qligh qabel it-taxxa	[...]	[...]	[...]	[...]	[...]	[...]
Qligh nett	[...]	[...]	[...]	[...]	[...]	[...]
Likwidità Hielsa	[...]	[...]	[...]	[...]	[...]	[...]
Likwidità Hielsa akkumulata	[...]	[...]	[...]	[...]	[...]	[...]

(69) Dawn it-tabelli huma bbażati fuq l-ipoteżijiet li ġejjin dwar it-telf fil-fatturat li ser iwassal għall-irtirar ta' bosta familji ta' prodotti kkummerċjalizzati taht il-marka Vedette. Irtirar bhal dan jista' jwassal għal:

(a) tnaqqis tal-bejgħ fil-familja tal-prodotti tal-marka Vedette li l-kummerċjalizzazzjoni tagħhom hija sospiża;

(b) tnaqqis tal-bejgħ fil-familji l-oħra ta' prodotti kkummerċjalizzati taht il-marka Vedette⁽¹⁷⁾ (l-effett negattiv tal-marka (brand effect) fuq il-prodotti tal-marka Vedette);

(c) tnaqqis tal-bejgħ tal-marki l-oħra (l-effett ta' portafoll negattiv fuq il-marki kollha tal-grupp FagorBrandt).

(70) Ix-xenarju ottimist jikkunsidra biss l-effetti (a) u (b) imsemmijin qabel u t-telf relatat mat-twaqqif tal-kummerċjalizzazzjoni ta' prodott li ser jirrappreżenta telf ta' [60-90]% tal-fatturat tal-familja ta' prodotti mwaqqfa [...] u ta' [20-30] % tal-fatturat tal-prodotti l-oħra kkummerċjalizzati taht il-marka Vedette. Ix-xenarju

pessimist jikkunsidra l-element (c) imsemmi qabel filwaqt li jippreżumi rata ta' telf ta' [110-140] % għall-familja tal-prodott mwaqqfa (it-telf mhux biss jista' jaffettwa [...] u ta' [...]. L-awtoritajiet Franciżi jispjegaw li ipoteżi pessimista bhal din tikkorrispondi għal esperjenza magħrufa mill-impriza: fl-2003 hija kienet iddeċidiet li tabbanduna [...] fi Franza sabiex tkun tista' tikkoncentra fuq [...] li kien jibbenefika minn forza ta' bejgħ speċifika. Dan it-twaqqif kellu effett sekondarju negattiv hafna, għaliex mhux biss il-fatturat kollu magħmul [...] intilef iżda t-telf lahaq ukoll [...] (telf totali fuq dawn iż-żewġ marki ta' apparati [...] f'sentejn fuq bejgħ inizjali ta' [...] unitajiet, fosthom [...] [...], jiġifieri telf ta' [120-140] % tal-ammonti abbandunati)⁽¹⁸⁾.

⁽¹⁷⁾ Dan it-tnaqqis jirriżulta mill-effetti li nholqu mill-waqfien tal-kummerċjalizzazzjoni tal-prodotti preċedenti fuq il-viżibilità tal-marka Vedette għad-distributuri.

⁽¹⁸⁾ Il-Kummissjoni temmen, fuq il-bażi tal-informazzjoni pprovduta mill-awtoritajiet Franciżi, li hemm probabbiltà żgħira li jsehh ix-xenarju pessimist. Fil-fatt, l-awtoritajiet Franciżi jibbażaw fuq l-esperjenza tal-microwaves Vedette. Madankollu, kif ser ikun indikat, dan huwa prodott li bih FagorBrandt ma kienx kompetittiv aktar (ir-raġuni għaliex huwa ddeċieda li jwaqqaf il-produzzjoni internament) u li għalih hemm dħul kbir fis-suq tal-produtturi mill-pajjiżi rhas. L-ipoteżi magħżula mill-awtoritajiet Franciżi, jiġifieri, li jiġi attribwit it-tnaqqis kollu tal-bejgħ tal-microwaves osservat matul dawn is-sentejn biss għad-deċiżjoni li titwaqqaf il-kummerċjalizzazzjoni tal-microwaves taht il-marka Vedette, għalhekk tidher li hija ipoteżi estrema.

- (71) Fuq il-bażi tal-analiżi tal-istatistiċi inklużi fiż-żewġ tabelli preċedenti u statistiċi oħra pprovduti mill-awtoritajiet Franċiżi, il-Kummissjoni tosserva li l-miżuri kompensatorji magħżula ser jagħmlu l-impriza aktar dgħajfa, għaliex ser iwasslu għal deterjorazzjoni tal-qligh tal-impriza mill-2009, is-sena li fiha jiġu implimentati. Madankollu, l-impriza jerga' jkollha qligh nett pożittiv mill-2010, li jiżdied fis-snin ta' wara. Il-Kummissjoni għalhekk temmen li l-miżuri kompensatorji, anke jekk jagħmlu l-impriza aktar dgħajfa, mhux ser jimpedixxu r-ritorn għall-vijabilità.

6.6. Prevenzjoni ta' kull distorsjoni eċċessiva tal-kompetizzjoni

6.6.1. Analizi tal-ħtieġa ta' miżuri kompensatorji

- (72) Il-paragrafu 38 tal-linji gwida għar-ristrutturar jipprevedi li, sabiex l-għajnuniet għar-ristrutturar jistgħu jiġu awtorizzati mill-Kummissjoni, għandhom jittiehdu xi miżuri kompensatorji biex itaffu l-effetti negattivi tal-għajnuniet fuq il-kundizzjonijiet tal-kummerċ. Jekk ma jsirx dan, l-għajnuniet għandhom jiġu kkunsidrati bħala "*kontra l-interess komuni*" u jiġu ddikjarati inkompatibbli mas-suq komuni. Din il-kundizzjoni bosta drabi tirriżulta f'limitazzjoni tal-preżenza li l-impriza jista' jkollha fuq is-suq jew swieq tagħha wara l-perijodu għar-ristrutturar.
- (73) Fin-notifika tagħha, Franza affermat li jidher li mhumix meħtieġa miżuri kompensatorji f'dan il-każ, b'mod partikolari għaliex l-għajnunha m'għandhiex effetti ta' distorsjoni eċċessivi. Fil-paragrafi 37, 38 u 40 tad-deċiżjoni tal-fluh tal-proċedura, il-Kummissjoni tispjega b'mod konċiż għaliex irrifjutat din l-affermazzjoni.
- (74) Fil-paragrafi li ġejjin, il-Kummissjoni tispjega aktar fid-dettall għaliex hija temmen li l-għajnunha twassal għal distorsjoni u għaliex l-implimentazzjoni ta' miżuri kompensatorji hija meħtieġa, kontra l-affermazzjoni tal-awtoritajiet Franċiżi.
- (75) Kif diġà ntqal, FagorBrandt huwa preżenti fis-settur tal-fabbrikazzjoni u l-kummerċjalizzazzjoni mad-distributuri (b'oppożizzjoni għad-distribuzzjoni u l-bejgħ lill-individwi) ta' apparat domestiku kbir. Rigward id-dimensjoni ġeografika tas-suq tal-apparat domestiku kbir, il-Kummissjoni emmnet fil-passat li din kienet għallinqas Komunitarja, minhabba, b'mod partikolari, in-nuqqas ta' ostakoli għad-dhul, l-armonizzazzjoni teknika u spejjeż

ta' trasport relattivament baxxi⁽¹⁹⁾. L-informazzjoni pprovduta minn FagorBrandt u miż-żewġ kompetituri li taw xi kummenti tikkonferma li s-suq huwa ta' dimensjoni Komunitarja.

- (76) Il-Kummissjoni taħseb li għajnunha għar-ristrutturar toħloq awtomatikament distorsjoni tal-kompetizzjoni billi tfixxkel il-hruġ tal-benefiċjarju mis-suq u billi twaqqaf b'hekk l-iżvilupp tal-imprizi kompetituri. Għalhekk hija tmur kontra l-irtirar tal-imprizi l-inqas effikaċi, li "*huwa fatt normali ta' kif jahdem is-suq*", kif jindika il-paragrafu 4 tal-linji gwida għar-ristrutturar. L-għajnunha nnotifikata favur FagorBrandt għalhekk twassal għad-distorsjoni tal-kompetizzjoni msemija qabel. Il-Kummissjoni għaldaqstant tosserva li l-elementi li ġejjin għandhom it-tendenza li jillimitaw il-konsegwenzi negattivi ta' din id-distorsjoni tal-kompetizzjoni. L-ewwel nett, fis-suq Ewropew tal-apparat domestiku kbir, FagorBrandt għandu sehem fis-suq ta' ammont massimu ta' 5 %⁽²⁰⁾. It-tieni nett, hemm erba' kompetituri f'dan is-suq b'ishma fis-suq ta' 10 % jew aktar (Indesit, Whirlpool, BSH u Electrolux)⁽²¹⁾. Il-kompetitur li talab li jibqa' anonimu fil-fatt ammetta li FagorBrandt huwa attur relattivament żgħir fis-suq Ewropew (ara hawn fuq id-dubji espressi minn dan il-kompetitur dwar ir-ritorn għall-vijabilità tal-impriza u relatati mad-daqs żgħir tagħha), li l-ishma tiegħu fis-suq qegħdin jonqsu⁽²²⁾. It-tielet nett, l-ammont tal-għajnunha hija limitata meta mqabbla mal-fatturat Ewropew ta' FagorBrandt (l-għajnunha tirrappreżenta inqas minn 4 % tal-fatturat tal-2007), u aktar u aktar meta mqabbla ma' dak tal-erba' atturi ewlenin tas-suq li għandhom fatturat aktar għoli minn dak ta' FagorBrandt⁽²³⁾.

⁽¹⁹⁾ Id-Deciżjoni tal-Kummissjoni tal-21 ta' Ġunju 1994, Electrolux/AEG (GU C 187, 9.7.1994) tikkonkludi li d-dimensjoni ġeografika tas-swieq tal-apparat domestiku kbir kienet l-Ewropa tal-Punent. Id-Deciżjoni tal-Kummissjoni 2000/475/KE tal-24 ta' Jannar 1999 dwar proċedura ta' applikazzjoni tal-Artikolu 81 tat-Trattat KE u tal-Artikolu 53 tal-Ftehim ŻEE (Kaz IV.F.1/36.718.CEDE) (GU L 187, 26.7.2000, p. 47) tikkonkludi li d-dimensjoni ġeografika hija z-ŻEE. Dan il-każ tal-aħhar kien jikkonċerna is-settur tal-magni tal-hasil tal-hwejjeg.

⁽²⁰⁾ Is-sehem tas-suq ikkombinat ta' FagorBrandt u ta' Fagor Electrodomesticos huwa massimu ta' 8 %.

⁽²¹⁾ Il-Kummissjoni ma tistax taċċetta l-argument mogħti minn Franza skont liema z-żamma tal-preżenza fis-suq ta' FagorBrandt għandha effett pożittiv għax tevita l-holqien ta' sitwazzjoni oligopolistika. L-awtoritajiet Franċiżi ma ġġustifikawx l-affermazzjoni tagħhom b'mod preċiż. Barra minn hekk, din l-affermazzjoni hija kontradittorja meta mqabbla man-notifika tagħhom li kienet tiddekrivi suq kompetittiv hafna, b'kompetizzjoni multipla, b'mod partikolari minn marki distributuri. Fl-aħhar nett, il-paragrafu 39 tal-linji gwida għar-ristrutturar jindika li ser jiġu kkunsidrati s-sitwazzjonijiet "ta' monopolju jew ta' oligopolju stretti", li mhuwex il-każ hawnhekk peress li jekk nikkunsidraw biss l-imprizi ewlenin, in-numru ta' kompetituri diġà jilhaq erbgha.

⁽²²⁾ [...]

⁽²³⁾ Jekk l-analiżi ssir fuq livell dinji, id-differenza hija akbar għaliex il-gruppi bħal Electrolux u Whirlpool għandhom attivitajiet kbar hafna l-barra mill-Ewropa. Bħala eżempju, fl-2005, il-fatturat ikkombinat ta' FagorBrandt u ta' Fagor Electrodomesticos kien inqas minn EUR 2 biljun, filwaqt li l-fatturat dinji fis-settur tal-apparat domestiku kbir ta' Whirlpool, Electrolux, BSH u Indesit espress f'EUR kien rispettivament 11,8 biljun, 10,8 biljun, 7,3 biljun u 3,1 biljun.

(77) Filwaqt li l-paragrafu preċedenti janalizza d-distorsjoni ta' kompetizzjoni mahluqa mill-ghajnuna, għandha tiġi analizzata wkoll l-estensjoni tal-*"effetti sfavorevoli fuq il-kundizzjonijiet tal-kummerċ"* bejn l-Istati Membri, kif indikat fil-paragrafu 38 tal-linji gwida għar-ristrutturar li jirrifletti l-Artikolu 87 (3) (c) tat-Trattat. Kif kien diġà osservat fil-paragrafu 38 tad-deċiżjoni tal-fluh tal-proċedura, l-ghajnuna tfixx il-lokalizzazzjoni tal-attivitajiet ekonomiċi bejn l-Istati Membri, u għallhekk il-kummerċ bejniethom. FagorBrandt hija imprima li għandha l-maġġoranza tal-attivitajiet ta' produzzjoni u tal-impjegati tagħha fi Franza ([75-100]% tal-ammonti prodotti mill-imprima huma magħmula fi Franza). Mingħajr l-ghajnuna tal-Istat Franciż, FagorBrandt malajr ikollu johroġ mis-suq. Madankollu, il-prodotti ffabbrikati fis-siti ta' produzzjoni ta' FagorBrandt huma f'kompetizzjoni prinċipalment ma' prodotti li jipproduċu il-kompetituri fl-Istati Membri l-oħra⁽²⁴⁾. Għallhekk, l-ghajba ta' FagorBrandt kienet tippermetti lill-kompetituri Ewropej iżidu hafna l-bejgħ tagħhom u għallhekk il-produttjoni tagħhom. L-ghajnuna għandha l-effett li żżomm fi Franza attivitajiet ta' produzzjoni li kieku parti minnhom kienu jmorru lejn Stati Membri oħra. Għallhekk hija għandha effett sfavorevoli fuq il-kundizzjonijiet tal-kummerċ, billi tnaqqas il-possibbiltajiet ta' esportazzjoni tal-kompetituri li qegħdin fi Stati Membri oħra lejn Franza⁽²⁵⁾. L-ghajnuna tnaqqas ukoll il-possibbiltajiet ta' bejgħ lejn il-pajjiżi fejn FagorBrandt ser ikompli jesporta l-prodotti tiegħu. Meta jiġi kkunsidrat l-ammont tal-bejgħ ta' FagorBrandt u n-numru ta' postijiet tax-xogħol rispettiv, dawn l-effetti sfavorevoli fuq il-kundizzjonijiet tal-kummerċ mhumix negliġibbli.

(78) Fuq il-bażi tal-analiżi preċedenti, il-Kummissjoni temmen li huma mehtieġa miżuri kompensatorji reali (jiġifieri mhux negliġibbli) iżda għaldaqstant ta' daqs limitat.

6.6.2. Analizi tal-miżuri li diġà ġew implimentati

(79) Fil-paragrafu 39 tad-deċiżjoni tal-fluh tal-proċedura, il-Kummissjoni esprimiet xi dubji dwar jekk il-miżuri nnotifikati mill-awtoritajiet Franciżi jistgħux jiġu kkunsidrati bħala miżuri kompensatorji, peress li l-paragrafu 40 tal-linji gwida għar-ristrutturar jindika li *"It-tpaċija tal-kontijiet u l-waqfien ta' attivitajiet b'telf li xorta ser ikunu mehtieġa biex tiġi stabbilita mill-ġdid il-vijabilità mhux ser jiġu kkunsidrati bħala tnaqqis tal-kapaċità jew tal-preżenza fis-suq għall-finijiet tal-evalwazzjoni tal-kontropartijiet."* Jidher

li l-miżuri kollha deskritti mill-awtoritajiet Franciżi jaqgħu fl-ambitu ta' applikazzjoni ta' din l-esklużjoni. Fil-qafas tal-proċedura ta' investigazzjoni formali, Franza tenniet li hija kkunsidrat li l-waqfien tal-fabbrikazzjoni taċ-chest freezers u ta' free-standing microwaves, u anke l-bejgħ ta' Brandt Components, kienu tliet miżuri kompensatorji validi. Għallhekk il-Kummissjoni b'diet analiżi fid-dettall ta' dawn il-miżuri u waslet għall-konkluzjonijiet li ġejjin.

(80) Rigward l-gheluq tal-fabbrika għall-fabbrikazzjoni taċ-chest freezers fl-2005 (is-sit ta' Lesquin) Franza tindika, fin-notifika tagħha tas-6 ta' Awwissu 2007 li dan is-sit *"li kien jiffabbrika chest freezers u kantini tal-inbejgħ għall-grupp FagorBrandt kollu, kien lahaq daqs ... li ma ppermettilux aktar ikopri la l-ispejjeż li jvarjaw u lanqas l-ispejjeż fissi tiegħu u kien iġġenera EUR [5-10] miljun telf ta' produzzjoni fl-2004."* Għallhekk m'hemm ebda dubju li fil-każ inkwistjoni dan huwa għeluq ta' attività b'defiċit li huwa mehtieġ sabiex tiġi stabbilita mill-ġdid il-vijabilità⁽²⁶⁾ u b'applikazzjoni tal-paragrafu 40 tal-linji gwida għar-ristrutturar, ma jistax jiġi kkunsidrat bħala miżura kompensatorja.

(81) Rigward il-waqfien ta' produzzjoni ta' free-standing microwaves fis-sit ta' Azenay, dan kien ukoll għeluq ta' attività b'defiċit mehtieġ sabiex tiġi stabbilita mill-ġdid il-vijabilità, u li l-awtoritajiet Franciżi fil-fatt irrikonoxxew b'mod esplicitu fit- sottomissjonijiet tagħhom⁽²⁷⁾.

⁽²⁶⁾ L-istampa Franciża kienet semmiet hafna n-nuqqas ta' qligħ tal-attività tal-"freezers". Artiklu l'Ouest France tat-8 ta' Lulju 2004 kien jindika pereżempju: *"ElcoBrandt, il-grupp Franciż tal-apparat domestiku, fl-2005 ser jagħlaq il-fabbrika tiegħu ta' Lesquin (Nord), li hija speċjalizzata fil-fabbrikazzjoni tal-freezers, għax din 'mhux qiegħda tagħmel qligħ aktar'.* Elco kien xtara l-istabiliment minn Brandt, sentejn ilu. Is-600 impjegat kienu aċċettaw pjan soċjali li kien jipprevedi ż-żamma ta' 150 post tax-xogħol, li issa tnehhew." B'mod aktar preċiż, xi persuni mid-direttorat ta' Brandt indikaw fil-gazzetta "Les Echos" l-artiklu li ġie ppubblikat fis-7 ta' Lulju 2004 li *"Minkejja l-isforzi kbar ta' kompetizzjoni, ix-xiri ta' 35 % tal-komponenti miċ-Ċina jew it-titjib tal-kwalità u l-produttività, it-tnaqqis tal-ispejjeż tas-suq għaġġel aktar minna"* u li *"Iż-żamma ta' attività ta' produzzjoni ta' chest freezers ma tagħmilx aktar sens ekonomikament fi hdan il-grupp ElcoBrandt. Fil-fatt, kull darba li nbiegħu wiehed minn dawn il-prodotti nkunu qegħdin nagħmlu telf ta' 25 %."*

⁽²⁷⁾ Fin-notifika, l-awtoritajiet Franciżi indikaw li wiehed mill-oġġettivi tal-pjan għar-ristrutturar huwa *"ir-razzjonalizzazzjoni tal-produttjoni, bl-abbandun ta' ċerti segmenti bi prezz baxx li sar għandhom defiċit strutturali, sabiex nillimitaw it-telf relatat mal-akkwist tal-ishma fis-suq minn fabbrikanti ta' pajjiżi rħas (free-standing microwaves, freezers u fridges żgħar)".* Fl-ittra tagħhom tal-15 ta' Frar 2008 fejn ikkumentaw fuq l-osservazzjonijiet tal-partijiet interessati, l-awtoritajiet Franciżi jindikaw: *"L-awtoritajiet Franciżi jfakkru li ... d-diversi miżuri li diġà ttehd u l-ewwel nett għandhom l-ghan li jwaqqfu t-telf (l-gheluq ta' sit ta' produzzjoni b'defiċit, Lesquin, u l-abbandun ta' ċerti fabbrikazzjonijiet li ma jiġġenerawx qligħ, free-standing microwaves)."* Dawn iż-żewġ siltiet jikkonfermaw ukoll il-konkluzjonijiet preċedenti dwar l-gheluq tal-fabbrika ta' Lesquin.

⁽²⁴⁾ [...]

⁽²⁵⁾ [50-80] % tal-bejgħ ta' FagorBrandt fil-fatt isir fis-suq Franciż. Rigward dan, il-Qorti indikat kemm-il darba li *"meta Stat Membru jalloka għajnuna lil imprima, il-produttjoni interna tista' tinżamm stabbli jew tizid, bil-konsegwenza li l-possibbiltajiet tal-imprima stabbiliti fi Stati Membri oħra li jesportaw il-prodotti tagħhom lejn is-suq ta' dan l-Istat Membru jonqsu"*. Sentenza tat-13 ta' Lulju 1988, Franza vs Il-Kummissjoni (C-102/87, Ġabra p. 04067) (cf. al. 19); Sentenza tal-14 ta' Settembru 1994, Spanja vs Il-Kummissjoni (C-278/92, C-279/92 u C-280/92, Ġabra p. I-4103) (ara l-punt 40); Sentenza tas-7 ta' Marzu 2002, L-Italja vs Il-Kummissjoni (C-310/99, Ġabra p. I-2289) (ara l-punti 84-86); Sentenza tal-11 ta' Lulju 2002, HAMS vs Il-Kummissjoni (T-152/99, Ġabra p. II-3049) (ara l-punti 220-221).

In-nuqqas ta' rendiment ta' din l-attività mhijiex sorpriża peress li l-free-standing microwaves huma wiehed mis-segmenti tas-suq fejn dahlu l-aktar il-prodotti li għejjin mill-pajjiżi rhas⁽²⁸⁾. Barra minn hekk, il-fabbrika ta' Azenay kienet tilfet xi kuntratti kbar ta' produzzjoni ta' microwaves għal gruppi ohra⁽²⁹⁾. B'konklużjoni, fuq il-bażi tal-paragrafu 40 tal-linji gwida għar-ristrutturar, din il-miżura għalhekk ma tistax tiġi kkunsidrata bħala miżura kompensatorja.

- (82) Bil-kontra, f'Marzu 2004, l-impriza bieghet is-sussidjarja tagħha Brandt Components (fabbrika ta' Nevers) lill-grupp Awstrijakk ATB għal somma ta' EUR [2-5] miljun. Għalhekk dan mhux tpaċija tal-kontijiet⁽³⁰⁾ u lanqas waqfien tal-attività. Għaldaqstant din il-miżura mhijiex eskluża mid-dispożizzjoni msemmija qabel tal-paragrafu 40 tal-linji gwida għar-ristrutturar. L-attività mibjugħa f'Marzu 2004⁽³¹⁾ kellha fatturat ta' EUR [25-45] miljun fl-2003 – ekwivalenti għal [2-5]% tal-fatturat fl-2003 tal-impriza – u kienet thaddem [250-500] impjegat – ekwivalenti għal [5-10]% tal-haddiema tal-impriza. Hija kienet involuta fid-disinn, l-iżvilupp, il-fabbrikazzjoni u l-kummerċjalizzazzjoni tal-muturi tal-elettriku għall-magni tal-hasil tal-hwejjeg. Għalhekk dan il-bejgħ wassal għat-tnaqis tal-preżenza tal-impriza fis-suq tal-komponenti tal-magni tal-hasil tal-hwejjeg.

- (83) Filwaqt li taċċetta li din il-miżura hija miżura kompensatorja, il-Kummissjoni temmen li wehida din ma tistax tpatti għall-effetti sfavorevoli tal-ghajnuna deskritta qabel. Il-Kummissjoni tosserva b'mod partikolari li din il-miżura ma tnaqqasx il-preżenza ta' FagorBrandt fis-suq tal-apparat domestiku kbir⁽³²⁾, li huwa s-suq ewlieni li fih ser jibqa' preżenti FagorBrandt.

⁽²⁸⁾ Dan il-fatt kien enfazzat mill-awtoritajiet Franciżi, b'mod partikolari fl-Anness 7 tan-notifika.

⁽²⁹⁾ Ara pereżempju l-artiklu "Brandt: fin du contrat Miele confirmée. Après le retrait d'Electrolux, autre coup dur à Aizenay" (Brandt: "it-tmiem tal-kuntratt Miele kkonfermat. Wara l-irtirar ta' Electrolux, daqqa ta' harta ohra f'Aizenay") ippubblikat f'Ouest France tat-3 ta' Marzu 2005.

⁽³⁰⁾ U dan, inqas u inqas għax l-impriza għamlet qligħ tal-kapital mill-bejgħ ta' EUR [0-1 miljun].

⁽³¹⁾ Kif indikat fit-taqsima 2.2 tad-deċiżjoni tal-ftuħ tal-proċedura, FagorBrandt beda jirristruttura ruħu mill-2004, meta deħru n-nuqqas ta' kompetittività u l-ewwel diffikultajiet finanzjarji. Il-Kummissjoni għalhekk tikkunsidra li dan il-bejgħ "huwa part mir-ristrutturar stess" bħal m'huwa mehtieg mill-paragrafu 40 tal-linji gwida għar-ristrutturar.

⁽³²⁾ L-awtoritajiet Franciżi jindikaw li l-attività ta' Brandt Components kienet tippermetti lill-impriza tibbenefika minn integrazzjoni qawwija fil-produzzjoni tal-magni tal-hasil tal-hwejjeg li jinfethu minn fuq, li hija storikament pożizzjoni b'saħħitha tal-grupp FagorBrandt. Skont l-awtoritajiet Franciżi, din it-tip ta' integrazzjoni hija b'mod partikolari mmirata għall-prodotti innovattivi jew li jehtiegu għarfien speċifiku u hija pprattikata mill-atturi ewlenin tas-settur (pereżempju BSH jew Miele). Madankollu l-Kummissjoni tosserva li, minbarra l-affermazzjonijiet preċedenti, l-awtoritajiet Franciżi m'għandhomx elementi li jippermettulla tistabbilixxi mingħajr dubju – u inqas biex tikkwantifika dan l-effett – li l-bejgħ ta' Brandt Components ser inaqqas il-possibbiltà għal FagorBrandt li tiżviluppa magni tal-hasil tal-hwejjeg kompetittivi u għalhekk ser inaqqas il-preżenza ta' FagorBrandt fis-suq tal-magni tal-hasil tal-hwejjeg. Għalhekk il-Kummissjoni ma tistax tikkonkludi li l-bejgħ ta' Brandt Components għandu effett reali fis-suq tal-apparat domestiku kbir.

6.6.3. Miżuri kompensatorji addizzjonali proposti mill-awtoritajiet Franciżi

- (84) Bħala risposta għad-dubbi mqajma fid-deċiżjoni tal-fluħ tal-proċedura dwar l-insuffiċjenza tal-miżuri kompensatorji nnotifikati, l-awtoritajiet jipproponu l-waqfien tal-kummerċjalizzazzjoni tal-prodotti tat-tkessih u tal-prodotti tat-tisjir Vedette għal hames snin. Barra minn hekk, huma jipproponu l-waqfien tal-kummerċjalizzazzjoni tad-dishwashers Vedette, jew il-waqfien tal-marka [...].

- (85) Kif kien indikat qabel, FagorBrandt jagħmel [50-80] % tal-bejgħ tiegħu fis-suq Franciż, fejn fl-2006 l-impriza kellha sehem fis-suq ta' [10-20] % fil-valur u ta' [10-20] % fl-ammont. Dan ifisser li kieku FagorBrandt waqqaf l-attività tiegħu, kienu jibbenefikaw minn dan b'mod partikolari l-kompetituri tiegħu fis-suq Franciż billi jżidu l-bejgħ tagħhom. Għalhekk huma dawn l-imprizi li huma affettwati l-aktar mis-sopravivenza ta' FagorBrandt li setgħet tkun possibbli bl-ghajnuna. Bil-kontra, il-bejgħ ta' FagorBrandt fis-suq Taljan huwa limitat hafna. Bħala miżura kompensatorja, il-Kummissjoni għalhekk tipprefere l-waqfien tal-kummerċjalizzazzjoni tad-dishwashers taht il-marka Vedette milli l-waqfien tal-marka [...], peress li l-prodotti tal-marka Vedette⁽³³⁾ huma kkummerċjalizzati esklużivament fis-suq Franciż filwaqt li l-prodotti [...] jinbiegħu prinċipalment [...].

- (86) Għalhekk għandha tiġi analizzata l-estensjoni ta' dawn il-miżuri kompensatorji addizzjonali, sabiex jiġi stabbilit jekk humiex biżżejjed.

Il-prodotti tat-tkessih

- (87) Il-bejgħ tal-prodotti tat-tkessih (fridges u freezers) tal-marka Vedette kien jirrappreżenta, fl-2007, EUR [10-20] miljun, jiġifieri [1-3] % tal-fatturat tal-grupp FagorBrandt.

⁽³³⁾ Fis-suq Franciż, Vedette hija marka li għandha l-post tagħha fuq l-oġġla punt tat-tieni livell u fit-tielet livell tas-suq tal-prodotti free-standing. Il-miżuri proposti għalhekk ma jnaqqasx il-preżenza ta' FagorBrandt fis-suq tal-prodotti integrati. Madankollu l-maġġoranza l-kbira tal-gruppi li huma kompetituri ta' FagorBrandt għall-prodotti integrati għandhom ukoll marki li huma kompetituri ta' Vedette fis-suq tal-prodotti free-standing. Għalhekk jibbenefikaw mill-irtirar tal-prodotti Vedette deskritti hawn fuq.

- (88) Il-waqfien tal-kummerċjalizzazzjoni tal-prodotti tat-tkessih għal żmien ta' hames snin ser jippermetti lill-kompetituri preżenti fis-suq Franċiż isahħu l-pożizzjoni tagħhom fuq il-prodotti tat-tkessih. Skont l-istudju GfK tal-2007, il-kompetituri ewlenin ta' FagorBrandt – li għandhom sehem fis-suq għall-valur ta' [...] % - fis-suq tal-fridges fi Franza huma Whirlpool ([...] %), Indesit ([...] %) u Electrolux ([...] %). Fis-suq tal-freezers, il-kompetituri ewlenin ta' FagorBrandt ([...] %) huma Whirlpool ([...] %), Liebherr ([...] %) u Electrolux ([...] %).

Il-prodotti tat-tisjir

- (89) Il-bejgħ ta' prodotti tat-tisjir tal-marka Vedette kienu jirrappreżentaw, fl-2007, EUR [5-10] miljun, jiġifieri [0,5-1,5] % tal-fatturat tal-grupp FagorBrandt.
- (90) Il-waqfien tal-kummerċjalizzazzjoni tal-prodotti tat-tisjir għal żmien ta' hames snin ser jippermetti, għalhekk, lill-kompetituri jsahħu l-pożizzjoni tagħhom fis-suq tal-cookers. Skont l-istudju GfK tal-2007, il-kompetituri ewlenin ta' FagorBrandt (li għandhom sehem fis-suq għall-valur ta' [...] %) fis-suq tal-cookers fi Franza huma Indesit ([...] %), Electrolux ([...] %) u Candy ([...] %).

Id-dishwashers

- (91) Il-bejgħ ta' dishwashers tal-marka Vedette kienu jirrappreżentaw, fl-2007, EUR [5-10] miljun, jiġifieri [0,5-1,5] % tal-fatturat tal-grupp FagorBrandt.
- (92) Skont l-istudju GfK tal-2007, il-kompetituri ewlenin ta' FagorBrandt (li għandhom sehem fis-suq għall-valur ta' [...] %) fis-suq tad-dishwashers fi Franza huma BSH ([...] %), Whirlpool ([...] %) u Electrolux ([...] %). Għalhekk, il-waqfien tal-kummerċjalizzazzjoni tad-dishwashers taht il-marka Vedette ser jippermetti lill-kompetituri jżidu l-preżenza tagħhom fis-suq.

Konklużjoni dwar il-miżuri kompensatorji addizzjonali

- (93) Fil-qosor, il-prodotti Vedette li l-kummerċjalizzazzjoni tagħhom ser titwaqqaf jirrappreżentaw [3-5] % tal-fatturat tal-grupp ⁽³⁴⁾. L-awtoritajiet Franċiżi jindikaw li dan ser jehtieġ aġġustamenti sinifikattivi fi hdan l-impriza [...].

⁽³⁴⁾ Fl-2007, dawn kienu jirrappreżentaw [30-40]% tal-fatturat tal-marka Vedette u [4-6]% tal-bejgħ ta' FagorBrandt ta' apparat domestiku kbir fis-suq Franċiż.

6.6.4. Konklużjoni dwar il-miżuri kompensatorji kollha

- (94) Il-miżuri kompensatorji huma l-waqfien tal-kummerċjalizzazzjoni għal żmien ta' hames snin ta' ċerti prodotti (it-tisjir, it-tkessih u d-dishwashers) tal-marka Vedette ⁽³⁵⁾ u l-bejgħ ta' Brandt Components. Dan huwa tnaqqis tal-preżenza fis-suq reali (jiġifieri mhux negligibbli) iżda ta' daqs limitat. Dan it-tnaqqis huwa proporzjonat mal-estensjoni tad-distorsjoni tal-kompetizzjoni u tal-kummerċ, kif kienet analizzata qabel.

- (95) Għalhekk, il-Kummissjoni temmen li dawn il-miżuri jippermettu li jiġu evitati distorsjonijiet tal-kompetizzjoni eċċessivi skont il-paragrafi 38 sa 40 tal-linji gwida għar-ristrutturar.

6.7. Il-limitazzjoni tal-ghajnuna għall-minimu: kontribuzzjoni reali, eżenta minn ghajnuna

- (96) Sabiex l-ghajnuna tkun tista' tiġi awtorizzata, b'applikazzjoni tal-paragrafi 43 sa 45 tal-linji gwida għar-ristrutturar, l-ammont u l-intensità tal-ghajnuna għandhom ikunu limitati strettament għall-minimu mehtieġ sabiex jippermettu li jsir ir-ristrutturar skont id-disponibilitajiet finanzjarji tal-impriza, tal-azzjonisti tagħha jew tal-grupp li hija parti minnu. Il-benefiċjarji tal-ghajnuna għandhom jikkontribwixxu b'mod sostanzjali għall-pjan għar-ristrutturar mir-riżorsi proprji tagħhom, inkluż bil-bejgħ ta' assi li mhumex indispensabbli għas-sopravivenza tal-impriza, jew minn finanzjament estern miksub bil-kundizzjonijiet tas-suq.
- (97) Kif huwa indikat fil-paragrafu 43 tad-deċiżjoni tal-fluħ, l-ispejjeż għar-ristrutturar, bħal m'huma deskritti fin-notifika tal-awtoritajiet Franċiżi, huma ta' EUR [50-90] miljun. Huma ffinanzjati kif ġej ⁽³⁶⁾:

	EUR Miljun	%
Spejjeż għar-ristrutturar	[50-90]	100
Iffinanzjati minn:		
L-isforz proprju tal-benefiċjarju	[0-10]	[...]
Il-provvista tal-azzjonist	26,9	[...]
L-ghajnuna mill-Istat	31	[40-50]

⁽³⁵⁾ L-iskop ta' din il-miżura huwa l-irtirar tas-suq tal-prodotti Vedette kkonċernati. Għalhekk huwa ċar li l-effett tal-miżura jisparixxi jekk FagorBrandt jalloka liċenzja għall-produzzjoni u/jew kummerċjalizzazzjoni ta' dawn il-prodotti taht il-marka Vedette lil impriza oħra.

⁽³⁶⁾ Id-deċiżjoni tal-ftuħ tal-proċedura kienet tindika b'mod żbaljat li l-"isforz proprju tal-benefiċjarju" kien jammonta għal 4,6 % meta n-notifika kienet tindika b'mod ċar EUR 4,6 miljun.

- (98) Fil-paragrafu 44 tad-deċiżjoni tal-fluh, il-Kummissjoni tqajjem żewġ dubji dwar l-istatistiċi. Minn naha, il-Kummissjoni titlob lill-awtoritajiet Franciżi biex jiġġustifikaw għaliex ma inkludewx il-hlas lura tal-ghajjnuna fl-ispejjeż għar-ristrutturar. Min-naha l-oħra, il-Kummissjoni titlob spjegazzjoni tan-natura tal-“isforz proprju tal-benefiċjarju”.
- (99) L-awtoritajiet Franciżi taw risposta għat-tieni dubju u indikaw li l-“isforz proprju tal-benefiċjarju” huwa self mill-bank li tneħħa minn FagorBrandt minn fuq is-suq. Huma jispeċifikaw li l-impriza fl-2006 hadet xi self mill-bank ta' ammont ta' EUR [25-30] miljun li sar EUR [30-35] miljun fl-2007 ⁽³⁷⁾. Dan gie ggarantit minn stokks ta' prodotti lesti. Il-Kummissjoni tosserva li dan huwa “finanzjament estern miksub bil-kundizzjonijiet tas-suq” bħal m'huwa stabbilit fil-paragrafu 43 tal-linji gwida għar-ristrutturar u għalhekk huwa kontribuzzjoni valida.
- (100) Rigward l-ewwel dubju li tqajjem mill-Kummissjoni, l-awtoritajiet Franciżi jindikaw li l-hlas lura ta' ghajjnuna inkompatibbli ma jistax ikun, *a priori*, ikkwalifikat bħala spiża għar-ristrutturar (u lanqas bħala sforz proprju tal-impriza benefiċjarja skont il-paragrafi 43 u 44 tal-linji gwida għar-ristrutturar). Huwa għal din ir-raġuni li ma għaddewhx mal-ispejjeż għar-ristrutturar. Madankollu, huma jindikaw li, ovvjament, dan il-hlas lura, ikkalkulat għal madwar EUR [25-30] miljun (inkluzi l-imghaxijiet), huwa integrat fil-pjan kummerċjali meħmuż man-notifika bħal kull spiża finanzjarja oħra normali. Il-Kummissjoni taħseb li huwa indispensabbli li l-hlas lura jiġi kkunsidrat fil-pjan kummerċjali, li huwa l-każ hawnhekk ⁽³⁸⁾. Rigward il-kwistjoni jekk dan il-hlas lura għandux jiġi kkunsidrat uffiċjalment bħala spiża għar-ristrutturar skont il-paragrafu 43 tal-linji gwida għar-ristrutturar, il-Kummissjoni tosserva li anke jekk huwa l-każ, dan il-fatt mhux ser ikollu bħala effett li jnaqqas il-kontribuzzjoni proprja tal-benefiċjarju sa taht il-50 % rikjesti mill-paragrafu 44 tal-linji gwida għar-ristrutturar. Fil-fatt, anke jekk il-hlas lura tal-ghajjnuna bl-imghax kien inkluz bħala spiża għar-ristrutturar - li fil-fatt jammontaw għal madwar EUR [75-100] miljun -, l-effett ta' dan ikun li jonqos aktar is-sehem tal-ispejjeż għar-ristrutturar iffinnanżjat mill-ghajjnuna u jiżdied is-sehem ta' dawn l-ispejjeż iffinnanżjat mill-benefiċjarju ⁽³⁹⁾ u l-azzjonisti tiegħu. Għalhekk, mhuwiex meħtieġ li l-Kummissjoni tagħti l-opinjoni tagħha dwar din il-kwistjoni.
- (101) Id-dubji mqajma mill-Kummissjoni fid-deċiżjoni tal-fluh tal-proċedura għalhekk twarrbu u l-Kummissjoni tikkonkludi li l-“isforz proprju tal-benefiċjarju” u tal-azzjonist tiegħu huwa aktar minn 50 % tal-ispejjeż għar-ristrutturar, bħal m'huwa mitlub għall-imprizi kbar mill-paragrafu 44 tal-linji gwida għar-ristrutturar.
- (102) Fir-rigward tal-affermazzjoni tal-kompetitur li talab li jibqa' anonimu li l-ghajjnuna mhijiex limitata għall-minimu għaliex FagorBrandt jista' jikseb xi finanzjamenti mill-azzjonist tiegħu u mill-grupp li jagħmel parti minnu, il-Kummissjoni diġà tat risposta għaliha qabel fl-analiżi tal-eligibilità tal-impriza.
- (103) Fl-aħhar nett, minbarra l-verifika tal-harsien tal-kriterju formali ta' kontribuzzjoni proprja ta' aktar minn 50 %, il-Kummissjoni evalwat ukoll jekk l-ghajjnuna kinitx limitata għall-minimu, b'mod partikolari fuq il-bażi tal-kriterji stabbiliti fil-paragrafu 45 tal-linji gwida għar-ristrutturar. Il-Kummissjoni temmen li dan huwa l-każ u li l-ammont tal-ghajjnuna ma jippermettix lill-impriza li jkollha “*assi likwidi aktar minn dawk li hija tista' tiddedika għal attivitajiet aggressivi li jistgħu jipprovokaw distorsjonijiet fuq is-suq li ma jkunux relatati mal-proċess tar-ristrutturar.*” Il-Kummissjoni tosserva li wara l-allokazzjoni tal-ghajjnuna u wara t-tmiem tar-ristrutturar, il-grupp xorta jkun jibqagħlu djun sinifikattivi.

6.8. L-implimentazzjoni kompluta tal-pjan

- (104) Il-pjan għar-ristrutturar ta' FagorBrandt, inkluzi l-impenji kollha ta' Franza, għandu jkun eżegwit b'mod shih ⁽⁴⁰⁾. Il-Kummissjoni titlob li tiġi infurmata bl-iżvilupp tal-implimentazzjoni tal-pjan kif ukoll bl-impenji relatati miegħu.

7. KONKLUŻJONI

- (105) L-ghajjnuna tista' tiġi ddikjarata kompatibbli mas-suq komuni jekk il-kundizzjonijiet kollha imposti jkunu ssodisfati,

ADOTTAT DIN ID-DEĊIŻJONI:

Artikolu 1

L-ghajjnuna li Franza qed tippjana li timplimenta favur l-impriza FagorBrandt ta' ammont ta' EUR 31 miljun hija kompatibbli mas-suq komuni bil-kundizzjonijiet previsti fl-Artikolu 2.

⁽³⁷⁾ Ittra tal-awtoritajiet Franciżi tal-15 ta' Frar 2008.

⁽³⁸⁾ Fid-Deciżjoni tagħha 2006/747/KE, il-Kummissjoni kkunsidrat li l-fatt li l-pjan għar-ristrutturar sottomess ma kienx jinkludi l-hlas lura ta' ghajjnuna inkompatibbli li rċeviet l-impriza jikkonferma l-konkluzjoni li dan il-pjan ma jippermettix li terġa' tiġi stabbilita il-vijabilità tal-impriza fuq żmien twil.

⁽³⁹⁾ Is-self mill-bank kollu msemmi qabel ta' [30-35] miljun f'dan il-każ ikun meqjus bħala kontribuzzjoni proprja.

⁽⁴⁰⁾ Bħal ma kien indikat qabel, il-pjan għar-ristrutturar beda fl-2004 u l-maġġoranza tal-miżuri għar-ristrutturar diġà kienu implimentati.

Artikolu 2

1. L-awtoritajiet Franċiżi għandhom jissospendu l-hlas tal-ghajnuna msemija fl-Artikolu 1 ta' din id-Deciżjoni lill-impriża FagorBrandt sakemm ma jsirx l-irkupru minn FagorBrandt tal-ghajnuna inkompatibbli msemija fid-Deciżjoni 2004/343/KE.

2. Il-pjan għar-ristrutturar ta' FagorBrandt, bhal ma kien ippreżentat lill-Kummissjoni minn Franza fis-6 ta' Awwissu 2006 ⁽⁴¹⁾, għandu jkun eżegwit b'mod shih.

3. FagorBrandt għandu jwaqqaf il-kummerċjalizzazzjoni tal-prodotti tat-tkessih, tat-tisjir u tad-dishwashers tal-marka Vedette għal żmien ta' hames snin, li għandu jibda l-aktar tard seba' xhur wara d-data tan-notifika ta' din id-Deciżjoni.

4. Sabiex jiġi żgurat li jkunu ssodisfati l-kundizzjonijiet stabbiliti fil-paragrafi 1 sa 3 ta' dan l-Artikolu, Franza għandha tinforma lill-Kummissjoni, permezz ta' rapporti annwali, fuq is-sitwazzjoni tal-iżvilupp tar-ristrutturar ta' FagorBrandt, fuq l-irkupru tal-ghajnuna inkompatibbli deskritta fil-paragrafu 1, fuq

il-hlas tal-ghajnuna kompatibbli, u fuq l-implimentazzjoni tal-miżuri kompensatorji.

Artikolu 3

Franza għandha tinforma lill-Kummissjoni, fi żmien xahrejn mid-data tan-notifika ta' din id-Deciżjoni, bil-miżuri li ttiehdu sabiex tkun konformi magħha.

Artikolu 4

Din id-Deciżjoni hija indirizzata lir-Repubblika Franċiża.

Magħmul fi Brussell, 21 ta' Ottubru 2008.

Għall-Kummissjoni

Neelie KROES

Membri tal-Kummissjoni

⁽⁴¹⁾ Żball materjali: aqra "2007" minflok "2006".

DECIZJONI TAL-KUMMISSJONI

tat-22 ta' Ġunju 2009

dwar ix-xiri ta' antiġeni tal-vajrus tal-marda tal-ilsien u d-dwiefer

(2009/486/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-kamp veterinarju ⁽¹⁾, u b'mod partikolari t-tieni paragrafu tal-Artikolu 14 tagħha,Wara li kkunsidrat id-Direttiva tal-Kunsill 2003/85/KE tad-29 ta' Settembru 2003 dwar miżuri tal-Komunità fuq il-kontroll tal-marda tal-ilsien u d-dwiefer li tirrevoka d-Direttiva 85/511/KEE u d-Deciżjoni 89/531/KEE u 91/665/KEE u tammenda d-Direttiva 92/46/KEE ⁽²⁾, u b'mod partikolari l-Artikolu 80(2) tagħha,

Billi:

- (1) Id-Deciżjoni 90/424/KEE tistipula l-proċedura li tirregola l-kontribuzzjoni finanzjarja tal-Komunità għal miżuri veterinarji speċifiċi. Dawk il-miżuri għandhom jinkludu l-kampanja kontra l-marda tal-ilsien u d-dwiefer. Dik id-Deciżjoni ttiprovdi li tista' tinghata għajnuna Komunitarja biex tiġi stabbilita riserva Komunitarja ta' vaċċini kontra l-marda tal-ilsien u d-dwiefer u tehtieg li jkun iddeterminat il-livell ta' parteċipazzjoni Komunitarja u l-kundizzjonijiet ta' din il-parteċipazzjoni.
- (2) B'konformità mad-Deciżjoni tal-Kunsill Nru 91/666/KEE tal-11 ta' Diċembru 1991 li tistabbilixxi r-riservi tal-Komunità fuq it-tilqim kontra l-marda tal-ilsien u d-dwiefer ⁽³⁾, ġew stabbiliti hażniet ta' antiġeni għall-formulazzjoni espressa tal-vaċċini kontra l-marda tal-ilsien u d-dwiefer.
- (3) Skont id-Direttiva 2003/85/KE, il-Kummissjoni għandha tiżgura li r-riservi Komunitarji tal-antiġeni inattivati kkonċentrati għall-produzzjoni tal-vaċċini kontra l-marda tal-ilsien u d-dwiefer jinżammu fl-istabbilimenti tal-bank Komunitarju tal-antiġeni u l-vaċċini. Dawk ir-riservi jinżammu għal raġunijiet ta' sigurtà f'siti nominati fl-istabbilimenti tal-manifattur.
- (4) L-ghadd ta' dożi u d-diversità tal-varjetajiet u s-sottotipi ta' antiġeni tal-vajrus tal-marda tal-ilsien u d-dwiefer mahżuna fil-bank Komunitarju tal-antiġeni u l-vaċċini għandhom jiġu deciżi billi jitqiesu l-htigijiet kif stmati fil-kuntest tal-pjanijiet ta' kontinġenza stipulati f'dik id-Direttiva u s-sitwazzjoni epidemjoloġika, fejn hu xieraq wara konsultazzjoni mal-Laboratorju Komunitarju tar-Referenzi għall-marda tal-ilsien u d-dwiefer.

(5) Id-deterjorament tas-sitwazzjoni tal-marda tal-ilsien u d-dwiefer f'ċerti partijiet tad-dinja jitlob li ċerti hażniet ta' antiġeni jkunu ssupplimentati urġentement, minhabba r-riskji għas-sitwazzjoni epidemjoloġika fil-Komunità u l-pajjiżi ġirien.

(6) Meta jsiru d-deciżjonijiet dwar ix-xiri ta' kwantitajiet u sottotipi addizzjonali tal-antiġeni tal-vajrus tal-marda tal-ilsien u d-dwiefer, trid titqies il-kwantità eżistenti ta' dawn l-antiġeni, tal-kompatibilità mehtieġa għall-kumbinazzjoni f'vaċċini polivalenti u tal-awtorizzazzjoni għat-tqeghid fis-suq li jkollu l-manifattur tal-antiġeni f'tal-inqas wieħed mill-Istati Membri skont id-Direttiva 2001/82/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi Komunitarju fir-rigward tal-prodotti mediċinali veterinarji ⁽⁴⁾.

(7) Għandu jitqies ukoll ir-rapport tal-Laboratorju ta' Referenza Dinji tal-Organizzazzjoni tal-Ikel u l-Agrikoltura (FAO) għall-Marda tal-Il-sien u Dwiefer, li huwa wkoll il-Laboratorju ta' Referenza Komunitarju għall-marda tal-ilsien u d-dwiefer nominat b'konformità mad-Deciżjoni tal-Kummissjoni 2006/393/KE ⁽⁵⁾, dwar lista ta' antiġeni prijoritarji li huma rrakkomandati għall-banek tal-antiġeni, li kienet sostnuta mill-Kumitat Tekniku ⁽⁶⁾ f'Ottubru 2008 u sas-77 Laqgħa tal-Kumitat Eżekuttiv f'Diċembru 2008 ⁽⁷⁾ tal-Kummissjoni Ewropea għall-Kontroll tal-Marda tal-Il-sien u d-Dwiefer (EuFMD) fil-FAO.

(8) Fit-tehid ta' deciżjoni dwar il-proċeduri ta' akkwist, għandu jitqies il-fatt li meta jkun fl-interess tal-Komunità, il-vaċċini jistgħu jkunu forniti lil pajjiżi b'sitwazzjoni endemika b'konformità mal-Artikolu 12 tad-Deciżjoni 90/424/KEE u l-Artikolu 83(3) tad-Direttiva 2003/85/KE. Għal din ir-raġuni l-antiġeni jridu jkunu mill-istess produttur sabiex ikunu kkombinati f'vaċċini polivalenti ta' kompożizzjonijiet li jvarjaw rilevanti għas-sitwazzjoni fil-pajjiż fil-mira. Għallhekk hemm bżonn li tintuża l-proċedura ta' negozju stipulata fil-punti (b) u (g)(i) tal-paragrafu 1 tal-Artikolu 126 tar-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolamenti Finanzjaru li jghodd għall-baġit ġenerali tal-Komunitajiet Ewropej ⁽⁸⁾,

⁽¹⁾ ĠU L 224, 18.8.1990, p. 19.

⁽²⁾ ĠU L 306, 22.11.2003, p. 1.

⁽³⁾ ĠU L 368, 31.12.1991, p. 21.

⁽⁴⁾ ĠU L 311, 28.11.2001, p. 1. Edizzjoni Speċjali bil-Malti ĠU L 118M, 8.5.2007, p. 838.

⁽⁵⁾ ĠU L 152, 7.6.2006, p. 31.

⁽⁶⁾ http://www.fao.org/ag/againfo/commissions/en/documents/reports/erice/APPENDIX_05.pdf

⁽⁷⁾ <http://www.fao.org/ag/againfo/commissions/docs/excom77/App05.pdf>

⁽⁸⁾ ĠU L 357, 31.12.2002, p. 1.

- (9) B'konformità mal-Artikolu 80(4) tad-Direttiva 2003/85/KE, il-kundizzjonijiet sabiex jiġu stabbiliti u jinżammu r-riservi Komunitarji tal-antigeni u l-vaċċini awtorizzati fil-bini tal-istabbilimenti tal-manifattura għandhom ikunu stipulati f'kuntratti konklużi bejn il-Kummissjoni u l-istabbilimenti tal-manifattura.
- (10) Id-Direttiva 2003/85/KE tistipula li l-informazzjoni dwar il-kwantitajiet u s-sottotipi ta' antigeni jew vaċċini awtorizzati maħżuna fil-bank Komunitarju tal-antigeni u l-vaċċini għandha tiġi ttrattata b'ha informazzjoni klassifikata. L-informazzjoni stabbilita fl-Anness ta' din id-Deciżjoni rigward il-kwantitajiet u s-sottotipi tal-antigeni tal-vajrus tal-marda tal-ilsien u d-dwiefer li jridu jinxtrow, għalhekk ma għandhomx jiġu ppubblikati.
- (11) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti għall-Katina Alimentari u s-Saħħa tal-Annimali,

IDDEĊIDIET KIF ĠEJ:

Artikolu 1

1. Il-Kummissjoni għandha tixtri l-antigeni tal-vajrus tal-marda tal-ilsien u d-dwiefer ikkonċentrati u inattivati sal-31 ta' Diċembru 2009 fi kwantitajiet u sottotipi stabbiliti fl-Anness.
2. Il-Kummissjoni għandha taċċerta sal-31 ta' Diċembru 2009 li l-antigeni msemmija fil-paragrafu 1 jitqassmu u jinhażnu fiż-żewġ siti nominati tal-istabbiliment tal-manifattur kif stabbiliti fl-Anness.
3. Il-Kummissjoni għandha tiżgura wkoll il-formulazzjoni, it-tlestija, l-ibbottiljar, l-ittikkettjar u l-kunsinna ta' vaċċini rikostitwiti minn dawg l-antigeni.

4. Il-miżuri stipulati fil-paragrafi 1, 2 u 3 għandhom jitwettqu mill-Kummissjoni b'kooperazzjoni mal-istabbiliment tal-manifattura tal-antigeni rilevanti li huma diġà maħżuna fil-bank tal-antigeni u l-vaċċini Komunitarju.

Artikolu 2

1. Il-kontribut finanzjarju mill-Komunità għall-miżuri stipulati fil-paragrafi 1, 2 u 3 tal-Artikolu 1 għandhom ikunu b'rata ta' 100 % tal-ispejjeż imġarrba, u ma għandhomx jaqbu l-EUR 4 706 950.
2. Il-Kummissjoni għandha tikkonkludi kuntratt dwar ix-xiri tal-antigeni msemmija fl-Artikolu 1(1) u l-kunsinna u l-ħażna tagħhom fl-antigeni Komunitarju u l-bank tal-vaċċini, u kuntratt iehor dwar il-miżuri marbuta mal-formulazzjoni, it-tlestija, l-ibbottiljar, l-ittikkettjar u l-kunsinna tal-vaċċini rikostitwiti minn dawn l-antigeni.
3. Id-Direttur Ġenerali tad-Direttorat Ġenerali għas-Saħħa u l-Konsumatur huwa awtorizzat li jiffirma l-kuntratti stipulati fil-paragrafu 2 f'isem il-Kummissjoni.

Artikolu 3

B'konformità mal-Artikolu 80(3) tad-Direttiva 2003/85/KE l-Anness ma' din id-Deciżjoni ma għandux jiġi ppubblikat.

Magħmul fi Brussell, 22 ta' Ġunju 2009.

Għall-Kummissjoni
Androulla VASSILIOU
Membru tal-Kummissjoni

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġġi fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jkktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>